



கேடயம்

வெற்றிக்

மாத இதழ்

₹.50


முரளி நல்லிணக்க வெற்றிக் கிண்ணம்

வயிக்கு விர்க்கை தேசிய அணிக்கு உள்வாங்குமா?

யாழ்.இந்து - சிகரமும் ஆனந்தா நட்புறவுக் கிரிக்கட்

இவ்விவாந்து விரிவியர்-லீக் கார்ப்பந்தாட்டப் போட்டி தொடர்

T20 உலகக்கண்ணம் 2012 யாருக்கு?



லக்ஷ்மி ஸ்டோர்ஸ்

இணுவில்

மல்பஞ், மாம், மஞ்ச, டயாஷா, எ(க்)ட்ஷா, ப்ரீமா, கர்ஷா
தயார்ப்புக்களை மொத்தமாகவும்
சில்லறையாகவும் பெற்றுக்கொள்ளலாம்.

கே.கே.எஸ். வீதி,
இணுவில் கிழக்கு, இணுவில்
தொ.பே : 0770680029



HND - Edexcel
கற்கை நெறிகளுக்காகப்
பதிவு செய்து

hp i5 Laptops

FREE




Offer valid till
1st October
Only while Stocks last

for Reserve
077 309 9 308

for ALL
edexcel
HND

Computing
or
Business
Management

Registrations
@ **ESOFT**
The Leader in Professional ICT Education



ESOFT
The Leader in Professional ICT Education

ESOFT Computer Studies (Pvt) Ltd.
17/1, Brown Road, Jaffna.
Tel :021 2224142 , Web :www.esoft.lk

உதிரல் கொடுப்போம்,
உயிர் காப்போம்.



உங்கள் வழத்தக்கவை அந்த உடைகளை
அங்கீகரிக்கவில்லையா?
அந்த உடைகளை வளையாத உங்கள் ஆக்கங்கள்
நாளுக்கு ஒரு சேரும்மா?
வருவக்கூட சேரும்மா வளையக்கவை அவையுடனும்
சேரும்மா?

சாந்திவி வெளியீட்டகம்,
செட்டி வளவு வீதி, இணுவில் கிழக்கு, கன்னகம்.
மின்னஞ்சல் : public.shanth@gmail.com

Van for hire



Please Contact :
0770680029

கேடயம்

சாந்தினி பதிப்பக வெளியீடு
செட்டிவளவு வீதி.

கிணுவில் மேற்கு. சன்னாகம்.
தொ.பேசி : (94) 21 4909629
மொபைல் : (94) 757683163

மின்னஞ்சல் : public.shanth@gmail.com

நிர்வாக இயக்குனர்	: சி.வை.கனகநாயகம்
இணை ஆசிரியர்கள்	: க.வரோதயன் கோ. கார்த்திகன்
உதவி ஆசிரியர்கள்	: க.யசோதரன் செ.காண்டியன் ப.தட்சன்
பக்க வடிவமைப்பு கணனி தட்டச்சு	: க.வரோதயன் த.ஹேமதர்சன் பா.ஆர்த்திகன்
படங்கள் அச்சமைப்பு	: கிழிக்குன்போ டாட் காம் ஜெயபுத் பிழிண்டேன், யாழ்ப்பாணம்.

இதழில் வரும் விளம்பரங்களின் உண்மைத்தன்மைக்கே
விளம்பரதாரர்களே பொறுப்பு.
கட்டுரைக்கான ஈழ உற்சவியும் கட்டுரைப்பொருள்களையும்
சேரும்.

உங்கள் கருத்துக்களை
எங்கள் கருத்துக்கு எழுதி அனுப்புங்கள்

பரிசுப்போட்டி

கேள்வி : கடந்த 2010 ஆம் ஆண்டு
நடைபெற்ற உலகக்கிண்ணம் 20 - 20
போட்டியில் கிண்ணத்தை சவீகரித்த
நாடு எது?

மேல் உள்ள கேள்விக்கான சரியான விடையுடன்
கீழ் உள்ள கார்ப்பனை நிரப்பி அனுப்புகள்

பெயர் :
பாடசாலை /
கம்பனி :
முகவரி :
.....
ஒப்பம் :

இந்த அட்டிவழி கூடுதலாகவும் உருவ விலகல்கள்
உடனடி ஏற்றுக்கொள்ளுவோம்.

விடைகள் வந்து 5 நாட்களுக்குள் கீழ்க்கண்ட திகதி 15.10.2012.

சரியான விடைகளை எழுதியனுப்பும் கந்து அதிஸ்ட் சாலை
வாசகர்களுக்கு உலகக் கிண்ணம் 2012 - T20 இற்கான
இலங்கை கிரிக்கட் அணியின் ரீ-சோட் பரிசாக
வழங்கப்படும்.

மேலும் 10 அதிஸ்ட் சாலை நேயர்களுக்கு கேடயம் மாத
இதழின் 10 பிரதிகள் இவ்வசமாக வழங்கப்படும்.

விடைகள் அனுப்பவேண்டிய முகவரி :

சாந்தினி Vதிட்டம்,

ஈசட்டி வளவு வீதி.

கிணுவில் மேற்கு, சன்னாகம்

உயிர்வாழ்வு.

வணக்கம் வாசகர்களே!

அச்சு உடக வடிவிலான வாசிப்பு என்பதே அருகிவிட்ட இந்தக்காலப் பகுதியில் புதிதாக ஒரு மாத இதழுடன் உங்களைச் சந்திக்கின்றோம். ஆரம்பிக்கும் போதே 'இதை வெற்றிகரமாகக் தொடர்ந்து கொண்டு செல்வது சாத்தியமா?' என துறை சார்ந்தோரும், நண்பர்களும் சந்தேகம் வெளியிட்டார்கள். அதே சந்தேகம் எம்மிடமும் இருந்தாலும் 'கொண்டு செல்வோம்' என்ற நம்பிக்கை எங்களிடம் பலமாக உள்ளது.

இலங்கையில் 'விளையாட்டுக்களுக்கு' என்று மட்டும் தனியாக தமிழில் தொடர்ச்சியாக வெளிவரும் எந்த சஞ்சிகைகளும் இல்லை. பத்திரிகைகளில் வெளிவரும் விளையாட்டுச் செய்திகளுடன், அவற்றுடன் இணைந்ததாக வெளியிடப்படும் இவைச இணைப்புக்களினுமே இவ்வாறான செய்திகளை அதிகளவில் காணமுடியும். 'ஆங்கில, சிங்கள மொழிகளில் வெளிவரும் விளையாட்டுச் சஞ்சிகைகளைப் போன்று ஏன் தமிழில் ஒன்றை உருவாக்கக் கூடாது' என்ற எண்ணம் நீண்டகாலமாக எம்மிடம் இருந்து வந்தது. அதற்கான விளைவுகள் தான் இப்போது உங்கள் கைகளில் உள்ளது.

மாவட்ட, மாகாண மற்றும் நாடளாவிய ரீதியில் நடைபெறும் விளையாட்டு நிகழ்வுகளுடன் சர்வதேச விளையாட்டுச் செய்திகளையும் தாங்கியதாக இவ்விதழ் தொடர்ந்து வெளிவரவுள்ளது. முதல் இதழின் பெரும்பகுதியை சர்வதேச விளையாட்டுச் செய்திகள் ஆக்கிரமித்துக் கொண்டாலும், அடுத்து வரும் இதழ்களில்

50 வீதம் பிராந்திய விளையாட்டுச் செய்திகள் இடம்பெறும். இதற்காக, உங்கள் பிரதேச விளையாட்டுச் செய்திகளையும் உறுதிப்படுத்தல்களுடன் எங்களுக்கு அனுப்பி வைக்கலாம். தரமான தேவைப்பாடுள்ள ஆக்கங்கள் நிச்சயம் பிரசுரிக்கப்படும்.

மிக முக்கியமாக, பாடசாலை மாணவர்களிடமும் - பாடசாலைச் சமூகங்களில் இருந்தும் அதிகளவான ஆக்கங்களையும், ஒத்துழைப்புக்களையும் எதிர்பார்க்கின்றோம். உங்கள் விளையாட்டுத்துறைச் சாதனைகள் - சோதனைகள், வெற்றிகள் - தோல்விகள் என்பவற்றை எங்களுக்கு எழுதியனுப்புகள். உங்கள் எழுத்தாற்றலுக்கு களம் அமைக்க நாங்கள் காத்திருக்கின்றோம். மாணவர்களை ஊக்குவிக்கும் முகமாக ஒவ்வொரு இதழ்களுடனும் பரிசுக்கான கேள்வி காத்திருக்கின்றது.

முதல் இதழின் எழுச்சியே இறுதிவரையான எமது பயணத்தை முன்னெடுக்கும் என்பதால் அதிக சிரத்தையுடன் குறுகிய காலப் பகுதிக்குள் எமது சிந்தனைக்கான செயல்வடிவத்தைக் கொடுத்துள்ளோம். இதன் செய்தியாக்கத்தில், பக்க வடிவமைப்பில் உள்ள குறைபாடுகளை துறைசார்ந்தோர் நன்கு அறிவர். அக்குறைகளை தயங்காமல் எங்களிடம் எடுத்துக் கூறி எமது வளர்ச்சிப்பாதைக்கு உதவுமாறு தாழ்மையுடன் கேட்டுக்கொள்கின்றோம்.

அன்புடன்,
ஆசிரியர் குழு.



T20 உலகக்கிண்ணம் 2012 யாருக்கு?

12 அணிகள் பலப்பீர்த்ச

20 - 20 போட்டிகள் என்றால் விறுவிறப்புக்கு பஞ்சமிருக்காது. அதுவும் உலகக் கிண்ணப் போட்டிகள் என்றால் இன்னும் விறுவிறப்பாய் இருக்கும். நான்காவது T20 உலகக்கிண்ண கிரிக்கட் போட்டிகள் இம்மாதம் 18ஆம் திகதி முதல் அக்டோபர் 7ஆம் திகதி வரை இலங்கையில் நடைபெறுவன. இதில் 12 நாடுகள் பங்கேற்கின்றன. முதன் முறையாய் ஆசிய நாடொன்றில் இடம்பெறும் T20 உலகக் கிண்ணப் போட்டிகள் என்ற பெருமை இந்த உலகக் கிண்ணப் போட்டிகளுக்குண்டு. முதன் முறையாய் ஒரு உலகக் கிண்ண தொடர் முழுவதும் இலங்கையில் நடைபெறுவது இதுவே முதல் முறை. அதுவும் ஆடவர். மகளிர் T20 உலகக்கிண்ண போட்டிகள் ஒரே நாட்டில் நடைபெறுவது இன்னும் சிறப்பு.

2007ஆம் ஆண்டு, T20 உலக உலகக்கிண்ண கிரிக்கட் போட்டிகள் தென்னாபிரிக்காவில் அறிமுகம் செய்யப்பட்டது. மஹேந்திர சிங் டோனி தலைமையிலான இந்திய அணி முதலாவது T20 உலகக்கிண்ணத்தை வென்றது. 2009ஆம் ஆண்டு இங்கிலாந்தில் நடந்த 2ஆவது T20 உலகக்கிண்ணப் போட்டியில் பாகிஸ்தானும், 2010ஆம் ஆண்டு மேற்கிந்தியத்தீவுகளில் நடந்த 3ஆவது உலகக்கிண்ணப் போட்டியில் இங்கிலாந்தும் உலகக்கிண்ணத்தை கைப்பற்றின.

இம்முறை போட்டிகளில் பங்கேற்கும் அணிகள் 4 குழுக்களாக பிரிக்கப்பட்டுள்ளன. குழு A இல் இந்தியா, இங்கிலாந்து, ஆப்கானிஸ்தான் அணிகளும் குழு B இல் அவுஸ்திரேலியா, மேற்கிந்தியத்தீவுகள், அயர்லாந்து அணிகளும் குழு C இல் இலங்கை, தென்னாபிரிக்கா, சிம்பாபே அணிகளும் குழு D இல் பாகிஸ்தான், நியூசிலாந்து, பங்களாதேஸ் அணிகளும் பங்குபற்றுகின்றன. குழு நிலைப் போட்டிகளில் வெற்றி பெறும் அணிகள் சூப்பர் 8 சுற்றுக்கு தகுதி பெறும்.

மஹேல ஜெயவர்தன தலைமையிலான இலங்கை அணியில் புதுமுக வீரர்களாக 19 வயது சுழற்பந்து வீச்சாளரான அகில தனஞ்சய, ஆரம்பத் துடுப்பாட்ட வீரரான டில்சான் முனவீர் ஆகியோர் இடம்பெற்றுள்ளனர். உபாதை காரணமாக கடந்த 7 மாதமாக சர்வதேச போட்டிகளில் பங்கேற்காத சுழற்பந்து வீச்சாளர் அஜந்த மொண்டிசும் அணியில் சேர்க்கப்பட்டுள்ளார். இந்தியாவுடனான ஒருநாள் தொடரின்போது காயமடைந்த சங்ககாரா, நுவன் குலசேகர ஆகியோர் உடற் தகுதியோடு மீண்டும் அணியில் இடம்பெறுவது இலங்கைக்கு பலமே. திசரபெரேரா, அஞ்சலோ மத்தியுஸ், ஜீவன் மொண்டிஸ் ஆகிய சகலதுறை வீரர்கள் எதிரணிக்கு சவால் விடுவார்கள். வேகப்பந்து வீச்சில் லசித் மலிங்க எதிரணியை நிலை குலைய வைத்தால் குறைவான ஓட்டங்களுக்குள் எதிரணியை கட்டுப்படுத்த முடியும். லஹிரு திரிபானே, தினேஸ் சந்திமால் ஆகியோர் மத்திய வரிசையில் பொறுப்பை உணர்ந்து விளையாட வேண்டும். டில்சான் ஜோடி ஆரம்பத் துடுப்பாட்ட ஜோடியாக களமிறங்கி அதிரடியாய் ஓட்டங்களைப் பெற வேண்டும். சொந்த நாட்டில் அதிகம் பரீட்சயமான மைதானங்களில் விளையாடுவதால் அதிகம் சாதிக்கலாம்.

பாகிஸ்தான் அணியை பொறுத்த மட்டில் இம்ரான் நசீர், அப்துல் ரசாக், கம்ரன் -உமர் அகமல் சகோதரர்கள் ஆகியோர் ஆட்டத்தின் தன்மையை மாற்றக் கூடியவர்கள். அணித் தலைவர் முஹட் ஹபீசின் சகலதுறை ஆட்டம் அணிக்கு திருப்பு முனையாக இருக்கும். அஃப்ரீயின் ஆட்டம் சுடு பிடித்தால் எதிரணியின் நிலைமை கவலைக்கிடம். வேகப்பந்து வீச்சாளர்கள் உமர் குல், சொஹைல் தன்வீர், அப்துல் ரசாக், சுழற்பந்து வீச்சாளர்கள் அஃப்ரீடி, அஜமல், என்று தரமான புந்து வீச்சாளர்கள் இருப்பதால் எதிரணிக்கு சிக்கல் இருக்கும். இதேவேளை இந்திய அணியின் பலமே துடுப்பாட்டம். இந்திய அணியில் அதிரடி துடுப்பாட்ட வீரர்கள் சேவாக், கம்பீர், விராத் ஹோலி, டோனி இருப்பதால் அதிகம் சாதிக்கலாம். புற்றுநோய் தாக்கத்திலிருந்து மீண்டு அணிக்குத் திரும்பியுள்ள யுவராஜின் வருகை இந்தியாவுக்கு மேலதிக பலமே. இர்பான் பதான் இலங்கை ஆடுகளங்களில் அதிகம் சாதிக்கக் கூடிய வீரர். இர்பான் பதான், மனோஜ் திவாரி போன்ற சகலதுறை வீரர்களின் பங்களிப்பு சிறப்பாய் இருந்தால் அணி முன்னோக்கி செல்வது இலகு. ஹர்பஜன் சிங் நீண்ட இடைவெளிக்குப் பின் அணிக்கு வந்தாலும் அஸ்வினை டோனி அதிகம் நம்பியுள்ளதால் இறுதி அணியில் ஹர்பஜன் இணைத்துக் கொள்ளப்படுவாரா என்பது கேள்விக்குறியே.

மேற்கிந்தியத்தீவுகள் டரன் சமியின் தலைமைத்துவத்தில் இறுதிவரை முன்னேறும் அணியாக எதிர்பார்க்கப்படுகிறது. அதிரடி மன்னன் கிரிஸ் கெய்ல், இம்முறை அதிகம் எதிர்பார்க்கப்படும் வீரர். இவரது அதிரடியை நினைத்தே இப்போதே பல அணிகள் கவங்கிப் போயுள்ளன. கெய்ரன் போலார்ட், டுவைன் ஸ்பிட், மார்லன் சாபுவெல்ஸ், டரன் பிராவோ, ஆண்ட்ரே ரசல் ஆகியோரின் சகலதுறை ஆட்டம் அணிக்கு முக்கிய பலம். சுனில் நரேனின் சுழல் பல துடுப்பாட்ட வீரர்களை நிலை குலைய வைக்கும் என்றே தோன்றுகிறது. இங்கிலாந்து அணி ஸ்டீவர்ட் பரோட் தலைமையில் களமிறங்குகின்றது. அதிரடி வீரரான கெவின் பீட்டர்சன் அணியில்லை. கடந்த 2010ஆம் ஆண்டு T20 உலகக்கிண்ணத்தை இங்கிலாந்து கைப்பற்ற முக்கிய காரணமாக இருந்தவர் பீட்டர்சன். தொடர்நாயகன் விருதும் பெற்றிருந்தார். இம்முறை உலகக்கிண்ண அணியில் அவர் இல்லை. T20 போட்டிகளில் இங்கிலாந்தின் வெற்றிக்கு ஆணியேவராக விளங்கிவந்த பீட்டர்சன் உலகக்கிண்ண அணியில் இல்லாமை அந்த அணியின் வெற்றியைப் பாதிக்கலாம். புந்து வீச்சில் கிரேம் ஸ்வானின் சுழல் இங்கிலாந்துக்குக் கைகொடுக்கும். டில் பிரெஸ்தன், ஸ்டீவர்ட் பிராட் வேகத்தில் அசத்துவர்.

இம்முறை அவுஸ்திரேலிய அணி அனுபவம் குறைந்த வீரரான ஜோர்ஜ் பெய்லி தலைமையில் களமிறங்குகின்றது. அண்மைக்



கால தோல்விகளால் தரவரிசையிலும் பின் நோக்கி நகர்ந்துள்ள அலுவல்திரேவிய அணியில் அதிக வேகப் பந்துவீச்சாளர்கள் உள்ளடங்கியுள்ளனர். T20 அணியின் தலைவர் பதவியில் இருந்து நீக்கப்பட்ட கெமரூன் வைட் மீண்டும் அணியுடன் இணைந்துள்ளார். இதேவேளை தென்னாபிரிக்கா அணியின் வெற்றி தோல்வியைத் தீர்மானிக்கும் முக்கிய வீரர்களிலொருவர் ஹசீம் அமலா. அண்மைக் காலமாக டெஸ்ட், ஒருநாள், T20 கிரிக்கெட்டில் அபார திறமையை வெளிக்காட்டி வருகிறார். அணியின் வெற்றி தோல்விகளை தனி நபராகத் தீர்மானிக்கும் இன்னொருவர் ஜாக் கலிஸ். இவரது அனுபவம் வாய்ந்த அதிரடி ஆட்டம் அணிக்குப் பலம் சேர்க்கும். பந்துவீச்சிலும் இவர் கில்லாடி. துடுப்பாட்டத்திற்குப் பலம் சேர்க்கும் வகையில் ஏ.பி.டீ.விவியர்ஸ், ருமினி, ரிச்சர்ட் லீவி ஆகியோர் விரைவாக ஓட்டங்களைக் குவிக்கக் கூடியவர்கள். இது அணிக்குக் கூடுதல் பலம். சிறந்த துடுப்பாட்டம், பந்து வீச்சு, களத்தடுப்பு என சகல துறைகளிலும் திறமையான அணியாகவே களமிறங்குகிறது தென்னாபிரிக்கா.

ரோஸ் ரெய்லர் தலைமையில் நியூசிலாந்து களமிறங்குகிறது. அதிரடி மன்னன் பிரெண்டன் மெக்கலமும், ரோஸ் ரெய்லரும் அணியின் பலங்கள். சகலதுறை வீரர்களான, ஜேகப் ஓரம், ஜேம்ஸ் பிராங்ளின் ஆகியோரின் சகலதுறை ஆட்டமும் கைல் மில்ஸ், டிம் செளதி ஆகியோரின் வேகமும் எதிரணிக்கு அச்சுறுத்தலாக விளங்கும். அனுபவ வீரரான வெட்டோரியின் சுழற்பந்தில் அதிக விக்केட்டுகள் வீழ்மென்றே எதிர்பார்க்கப்படுகிறது. அதேவேளை முன்பிகுர் ரகீம் தலைமையில் களமிறங்கும் பங்களாதேஸ், அதிக அனுபவமில்லாத அணியென்று சொல்லப்பட்டாலும் அதிரடியாய் விளையாடும். இந்த அணியில் துடுப்பாட்டத்தில் அதிகம் சாதிக்கத் தவறும் அஸ்ரபுல் இன்னும் அணிக்குள் இருப்பது மாயமே. அணியின் ஆரம்பத் துடுப்பாட்ட வீரரான தமீம் இக்பாலின் அதிரடி தொடர்ந்தால் அணியின் ஓட்ட எண்ணிக்கையும் அதிகரிக்கும். சகிப் அல் ஹசன் சகல துறை வீரராக சாதிப்பார். அதிரடியாய் ஆடக் கூடிய பல வீரர்கள் இருந்தாலும் இவர்கள் அவசரப்படாமல் நிதானமாய் விளையாடினால் எதிரணிக்கு சிக்கலைக் கொடுக்கலாம்.

சிம்பாப்வே அணி பிரெண்டன் ரெய்லர் தலைமையில் களம் காண்கிறது. எட்லன் சிக்கும்புரா, ஹமில்டன் மசகட்சா, பிரெண்டன் ரெய்லர் போன்ற வீரர்கள் துடுப்பாட்டத்தில் அணிக்குப் பலமாய் இருப்பர். உட்செயா, ரேய் ப்ரைஸ் மற்றும் ஏனைய வீரர்களின் பங்களிப்புடன் விக்केட்டு வேட்டை தொடரும். முதல் T20 உலகக் கிண்ணக் கிரிக்கெட் போட்டியில் பலர் விளையாடுவதால் அமுத்தங்கள் அதிகம். அதிக சவாலை எதிர்கொள்ளவேண்டி வரும். வில்லியம் போர்ட்டர் பீல்ட் தலைமையில் களம் காணும் அணி அயர்லாந்து. எட் ஜோய்ஸ் கெவின் ஓ பிரைன், ரங்கின், ட்ரென்ட் ஜோன்ஸ்டன் ஆகியோர் அனுபவ வீரர்கள். இந்த அணி பலம் பொருந்திய அணிகளுக்கு சவால் விடும் அணியாக மாறும் என்றே தோன்றுகிறது.

சி.கே.மயூரன்

நவ்ரொஸ் மங்கல் தலைமையிலான ஆப்கானிஸ்தானில் அதிகம் அறிமுகமில்லாத வீரர்கள் உள்ளனர். இந்த உலகக் கிண்ணத் தொடர்தான் மூன்று வீரர்களுக்கு அறிமுகப் போட்டிகளாக அமையவுள்ளது. இவர்கள் சாதிப்பார்களா என்பதே கேள்விக்குறி. பயிற்சிப் போட்டியில் இலங்கை A அணியைத் தோற்கடித்துள்ளது. ஓட்டங்களை வேகமாகக் குவிக்க முன்னைப்புக் காட்டும் வீரர்களின் தன்னம்பிக்கை சிறப்பானதே.

பன்னிரண்டு அணிகளும் அட்டகாசமாய் அசத்தக் காத்திருக்கின்றன. விறுவிறப்பான போட்டிகள் இனி கிரிக்கெட் ரசிகர்களைப் பரவசப்படுத்தப்போகிறது. கிரிக்கெட் கொண்டாட்டத்துடன் இணைந்து கொள்ளுங்கள். பல அதிர்ச்சிகள், ஆச்சரியங்கள் இம் முறையும் அரங்கேறும்.

இதுவரை நடைபெற்றுள்ள மூன்று உலகக் கிண்ணத் தொடர்களில்...

அதிக ஓட்டங்களைப் பெற்றுள்ள வீரர் இலங்கையின் மஹேல ஜெயவர்தன (18 போட்டிகள் 615 ஓட்டங்கள்)

அதிக விக்केட்டுகளைக் கைப்பற்றியுள்ள வீரர் பாகிஸ்தானின் ஷஹீட் அஃப்ரீடி (20 போட்டிகள் 27 விக்केட்டுகள்)

அதிக சிக்கரகளை அடித்துள்ள வீரர் மேற்கிந்தியத் தீவுகளின் க்ரிஸ் கெய்ல் (11 போட்டிகள் 27 சிக்கர்கள்)

அதிக போட்டிகளில் விளையாடியுள்ள வீரர்கள் பாகிஸ்தானின் கம்ரன் அக்மல், மிஸ்பா உல் ஹக், ஷஹீட் அஃப்ரீடி (20 போட்டிகள்)

சதமடித்துள்ள வீரர்கள்: க்ரிஸ் கெய்ல், மஹேல, சுரேஸ் ரெய்னா அதிக வீரர்களை ஆட்டமிழப்பு செய்த விக்केட்டு காப்பாளர் கம்ரன் அக்மல் (21 வீரர்களை)

சிறந்த பந்து வீச்சு பெறுதி பாகிஸ்தானின் உமர் குல் (6 ஓட்டங்களுக்கு 5 விக்केட்டுகள்)





**SRI LANKA
PREMIER LEAGUE**

எதிர்பார்ப்பும்

ஏமாற்றமும்

இந்தியாவில் 2008ல் ஆரம்பிக்கப்பட்ட Indian Premier League இன் பாரிய வெற்றி பல நாடுகளிடையே இதே பாணியில் போட்டிகளை நடாத்தும் ஆசைக்கு வழி கோலியது. ஏற்கனவே கிரிக்கெட் விளையாடும் நாடுகளில் உள்ளூர் போட்டிகள் நடைபெற்று Champions Leagueற்கு அணிகள் தெரிவாகின்ற வழமை இருந்த வருகின்ற போதிலும் IPL போலவே பெரும் எடுப்பில் வெளிநாட்டு வீரர்களையும் சேர்த்து ஒரு Cricket Carnival போல அந்த உள்ளூர் போட்டிகளை நடாத்தி பல விதங்களிலும் நன்மையை பெறவேண்டும் என்ற மனப்பாங்கு IPL வெற்றியின் பின்பு தான் பல கிரிக்கெட் சபைகளிலும் உருவானதென்பது குறிப்பிடத்தக்கது.

இதன் பின்பே 2011-2012ல் அவுஸ்திரேலியாவில் Big Bash Leagueம், 2012ல் Bangladesh Premier Leagueம் 2012ல் Sri Lanka Premier Leagueம் ஆரம்பிக்கப்பட்டது. தொடக்கத்தில் முதல் SLPL, 2011ல் July19-August4 வரை நடாத்துவதாக திட்டமிடப்பட்டிருந்தது. இந்தியா உட்பட பல நாடுகளின் கிரிக்கெட் சபைகள் SLPLக்கு தங்களது நாட்டு வீரர்களை அனுப்புவதற்கு சம்மதித்தும் இருந்தார்கள். ஆனால் இந்தியா திடீரென முடிவை மாற்றி தங்கள் வீரர்களை SLPLல் விளையாட அனுமதிக்கப்போவதில்லை என்று கூறிவிட்டார்கள். ஏற்கனவே சம்மதித்து விட்டு இந்திய கிரிக்கெட் சபை கடைசி நேரத்தில் காலை வாரியது பெரும் ஏமாற்றத்தையும் கவலையும் இலங்கை கிரிக்கெட் சபைக்கு ஏற்படுத்தியிருந்தது.


இதற்கு இந்திய கிரிக்கெட் சபை முதலில் கூறிய காரணம், SLPL போட்டிகளை வரத்தக்கபடுத்தும் ஒழுங்குபடுத்தும் பொறுப்பு இலங்கை கிரிக்கெட் சபையால் அங்கீகரிக்கப்பட்டு சிங்கப்பூரை தளமாக கொண்டு இயங்கும் Somerent Entertainment Ventures (SEV) நிறுவனத்திற்கு 5 வருடங்களிற்கு வழங்கப்பட்டிருந்தது. இவர்களினூடாகவே SLPLல் விளையாடும் வீரர்களின் ஒப்பந்தமும் வழங்கப்படும் என கூறப்பட்டது. இந்த வீரர்களின் ஒப்பந்தம் இலங்கை கிரிக்கெட் சபையால் வழங்காது போட்டியை நடாத்தும் நிறுவனத்தால் வழங்கப்படுவதை தாங்கள் விரும்பவில்லை என்று இந்திய கிரிக்கெட் சபை கூறியிருந்தனர். மேலும் IPL போட்டிகளில் வீரர்களின் ஒப்பந்தங்கள் BCCIயாலே வழங்கப்பட்டது என்றும் இவ்வாறு போட்டியை நடாத்தும் SEV நிறுவனம் இதை கையாள்வதால் வீரர்களின் பணக்கொடுக்கல் வாங்கல்களில் ஒரு முறைகேடுகள் நடைபெறலாம் எனவும் அவர்களின் பாதுகாப்பை உறுதிப்படுத்தவே இந்திய வீரர்களை அனுமதிக்கவில்லை என்பதும் இந்திய கிரிக்கெட் சபை முக்கத்தில்டித்தது போல கூறிவிட்டது.

என்னும் SLC அவர்களை சமாதானப்படுத்தி இந்திய வீரர்களை உள்ளே எடுப்பதில் கடும்பிரயத்தனம் செய்திருந்தது. வீரர்களுக்கான ஒப்பந்தங்களில் குன்றுபடி நடக்காது எனவும் SLC அதற்கு தாங்கள் பொறுப்பென்று உறுதிமொழி கொடுத்தும் கூட BCCI தங்கள் முடிவில் மாறாது இருந்தது. இந்திய கிரிக்கெட் சபை வீரர்களின் சம்பள விடயத்தில் பயந்தமைக்கு இன்னொரு காரணமும் சொல்லப்பட்டது. இந்தியாவில் இந்த போட்டிகளை ஒளிபரப்புவதற்கு அப்போது SLC ஒரு TV Channelஇடமும் உரிமையை விற்றிருக்கவில்லை. இனையும் கொழிக்கும் இந்திய சந்தையில் இவர்களால் SLPL ஐ வியாபாரப்படுத்த முடியாவிட்டால் SLCயால் இந்த போட்டி தொடரால் இலாபத்தை பெற்று வீரர்களுக்கு வழங்க முடியாமல் போகும் என்று இந்திய கிரிக்கெட் சபை பயந்தது என்றும் சொல்லப்பட்டது.

ஆனால் உண்மையில் இந்தியா வீரர்களை அனுப்பாமல்க்கான இன்னொரு காரணமும் இருந்தது. SLPLஐ பின் நின்று நடத்துபவர் பழைய IPLன் பொறுப்பாளரும் பின்னர் BCCஐயுடன் முரண்பட்டு குற்றம் சாட்டப்பட்டவருமான லலித் மோடிதான் என இந்தியா சந்தேகித்தது. லலித் மோடிக்கும் போட்டித்தொடரை நடாத்தும் Somerent Entertainment Ventures(SEV)க்கும் நெருங்கிய தொடர்பிருப்பதாக BCCஐ குற்றம் சாட்டியது. அதற்கு SLCயும் SEVம் உடனேயே மறுப்புத் தெரிவித்திருந்தது. மேலும் SEV, லலித்மோடி பங்குதாரராகவோ இணைப்பாளராகவோ தற்போதோ கடந்த காலத்திலேயோ தங்கள் நிறுவனத்துடன் இருக்கவில்லை என்று கூறியிருந்தது. அதோடு SLCயுடன் தங்கள் நிறுவனம் சேர்ந்து நடாத்தும் எந்த போட்டிகளிலும் நேரடியாகவோ மறைமுகமாகவோ லலித்மோடிக்கு சம்பந்தம் இல்லை என்று உறுதிபட தெரிவித்திருந்தது. ஆனாலும் அதன்பின்பும் இந்தியாவின் முடிவில் மாற்றம் இருக்கவில்லை.



காராதிகன்



இப்படியாக பல பிரச்சனைகளை எதிர்கொண்ட SLC முதலாவது SLPLஐ 2011 Julyல் நடாத்தும் முடிவை கைவிட்டு 2012 Augustல் நடாத்துவதாக முடிவெடுத்தது. ஒளிபரப்பும் உரிமையை ESPN STAR Sports 2012 July அளவில் பெற்றுக்கொண்டது. Bangladesh, Bhutan, Cambodia, Hong Kong, Indonesia, Korea, Nepal, Macau, Malaysia, Maldives, Pakistan, Papua New Guinea, Philippines, Singapore, Sri Lanka மற்றும் Thailand போன்ற நாடுகளில் ஒளிபரப்பும் உரிமையை இவர்கள் வைத்திருக்கிறார்கள். ஒரு பெரிய விளையாட்டு ஒளிபரப்பு நிறுவனத்திடம் SLPLன் உரிமை சென்றது பணவிடயத்திலும் SLPLன் பிரபலப்படுத்தலிலும் ஆரோக்கியமான விடயம் என்றே சொல்லலாம். பல குத்தகன் குடையல்களுடன் தொடங்கப்பட்டாலும் ஒரு மாதிரி 2012ல் இலங்கை கிரிக்கெட் இந்த போட்டி தொடரை நடாத்தி முடித்தவிடது.

நடந்து முடிந்த முதலாவது SLPLல் எதிர்பார்த்ததைவிட நன்றாகவே நடைபெற்று முடிந்தது. தொடங்கும்போது பல தரப்பிலும் காணப்பட்ட குறைந்தமட்டத்திலான எதிர்பார்ப்பு இந்த முதலாவது SLPLஐ ஒருவாறு கரையேற்றிவிட்டது. வீரர்களுக்கும் இலங்கை கிரிக்கெட் சபைக்கும் ஊடுவாயை ஈட்டுக்கொடுத்தாலும் அணிகளின் உரிமையாளர்களுக்கு நடத்ததையே விட்டுச்சென்றிருக்கிறது போட்டியை நேரே சென்று பார்த்த பார்வையாளர்களின் எண்ணிக்கை இந்த போட்டிக்கான எதிர்காலத்தை கேள்விக்குள்ளாக கியிருக்கிறது. கண்டியில் நடைபெற்ற போட்டிகளையும் கொழும்பில் நடைபெற்ற போட்டிகள் சிலவற்றையும் தவிர யிருதி அனைத்து போட்டிகளிலும் பார்வையாளர்களே இல்லை என்று கூறுமளவுக்கு வெகு சொற்பமான அளவு ரசிகர்களே வந்திருந்தனர். பல போட்டிகளுக்கு இலவச ரிக்கெட்டுகள் வழங்கப்பட்டபோதும் ரசிகர்களை சராசரி அளவில் கூட மைதானத்திற்கு கொண்டுவர இந்தப்போட்டிகளால் முடியவில்லை. இலங்கையில் போட்டிகளை தொலைக்காட்சியில் பார்த்தோர் கூட வெகு சொற்பமே.

மொத்தமாக 7 அணிகள் கலந்து கொண்டு மாகாணங்களை பிரதிநிதித்துவப்படுத்தியிருந்தது. இதில் வட மாகாணத்தை UTHURA RUDRA எனும் கிழக்கு மாகாணத்தை NAGENNAHIRA NAGA எனும் பிரதிநிதித்துவப்படுத்தியிருந்தது. தமிழ் வீரர்களுக்கு இலங்கை அணியில் வாய்ப்பளிக்கப்படும் என்று ஆங்காங்கே கூறிவரும் அமைச்சர்கள், ஸ்ரீலங்கா கிரிக்கெட்டை சேர்ந்தவர்கள் இந்த SLPL போட்டிகளில் வடக்கு கிழக்கிலிருந்து ஒரு உள்ளூர் தமிழ் வீரரையும் சேர்க்கவில்லை. இந்த போட்டிகளில் விளையாடிய பல வீரர்கள் ஒழுங்காக பிழைகள் கூட எடுக்காமல் சொதப்பியதோடு ஒப்பிடும்போது என்ன அடிப்படையில் ஒரு வடக்கு கிழக்கு வீரர் கூட இவர்களின் கண்களுக்கு படவில்லை. வடக்கு கிழக்கில் பல கிரிக்கெட் கழகங்கள் இப்படியான T20 போட்டிகளில் உள்ளூரில் விளையாடிவரும் நிலையில் பல திறமையான வீரர்கள் இருக்கின்ற நிலையில் இவர்களுக்கான வாய்ப்பு இப்படியான ஒரு முதல் தர கிரிக்கெட் போட்டிகளிலேயே வழங்கப்பட்டாது விட்டது. இலங்கை அணியில் வடக்கு கிழக்கு வீரர்கள் எதிர்காலத்தில் விளையாடுவார்கள் என்ற எதிர்பார்ப்பை முற்றிலும் கேள்விக்குரியதாகியுள்ளது.

எனினும் இந்த போட்டி தொடரினூடாக எதிர்கால இலங்கை அணிக்கு வரக்கூடிய பல திறமைகள் கண்டறியப்பட்டுள்ளமை இந்தப்போட்டித்தொடரின் வெற்றியும் வீரர்களுக்கு கிடைத்த நல்ல சந்தர்ப்பமும் ஆகும். முதற்கட்டமாகவே இந்த SLPLலிலிருந்து இரு வீரர்கள் உலககிண்ணை T20 இலங்கை அணியில் சேர்க்கப்பட்டிருக்கின்றனர். துடுப்பாட்ட வீரர் டில்சான் முனவீரவம், பந்துவீச்சாளர் அகில தனன்சயவமே அவர்களாவர்.



இந்திய கிரிக்கட் அணிக்கு கிடைத்த குட்டி ஹோக்கி

19 வயதுக்குட்பட்ட உலகக் கிண்ண கிரிக்கட் போட்டிகளில் பங்குபற்றி தங்கள் திறமைகளை வெளிப்படுத்துவதன் மூலம் தேசிய கிரிக்கட் அணியில் இடம்பிடிக்கலாம் என்ற கனவுகளுடன் இளம் வீரர்கள் இருப்பதைப் போன்று, இந்த அணியிலிருந்து எந்தெந்த இளம் வீரர்கள் தேசிய அணியில் உள்வாங்கப்படுவார்கள் என்ற எதிர்பார்ப்புக்களுடன் கிரிக்கட் ரசிகர்களும் இருப்பார்கள். இவ்விரு தரப்பினரின் எதிர்பார்ப்புக்களை பூர்த்தி செய்யும் முகமாக இந்திய தேசிய கிரிக்கட் அணிக்கு கிடைத்திருக்கும் அதிரடியான இளம் வீரர் தான் உன்முகுத் சந்த ஆவார்.

கடந்த ஆகஸ்ட் மாதம் நிறைவடைந்த 19 வயதுக்குட்பட்ட உலகக் கிண்ண கிரிக்கட் போட்டிகளில் இந்திய அணியை இறுதிப் போட்டி வரை வழிநடத்தி வந்ததுடன் தனது தனிப்பட்ட திறமையினூடாகவும் சந்த இந்திய அணிக்கு உலகக் கிண்ணத்தை சவிகரித்துக் கொடுத்தார். குறுகிய காலத்தில் அணித்தலைவர் பதவியை பெற்ற இவர் யாருமே எதிர்பார்க்காத வகையில் எதிரணியின் விபூகங்களை எல்லாம் தவிடு பொடியாக்கி கிண்ணம் வெல்ல வழிவகுத்ததுடன் இந்திய கிரிக்கட் அணித் தோவாளர்களின் கவனத்தையும் தன் பக்கம் திருப்பிக் கொண்டார். அணித்தலைவராகவும், சிறந்த துடுப்பாட்ட வீரராகவும் பொறுப்பை உணர்ந்து இறுதிப்போட்டியில் பலம் வாய்ந்த அவுஸ்திரேலிய அணியின் பந்துவீச்சுக்களை துவசம் செய்து 130 பந்து வீச்சுக்களில் ஆட்டமிழக்காமல் 111 ஓட்டங்களைப் பெற்றார். இவற்றில் ஏழு நான்கு ஓட்டங்களும், ஆறு - ஆறு ஓட்டங்களும் அடங்கும்.

19 வயதுக்குட்பட்ட உலகக் கிண்ண கிரிக்கட் போட்டித் தொடரில் முதல் போட்டியிலேயே மேற்கிந்தியத்வர்கள் இளம் அணியிடம் இந்திய அணி தோற்றுப் போனது. இருந்தும், "தோல்வியே வெற்றியின் முதல்படி" என்பதற்கேற்ப உன்முகுத் சந்த தலைமையில் "ஒன்றிணைந்த அணியின்" உழைப்பை வெளிப்படுத்தி அடுத்தடுத்த போட்டிகளில் சிறப்பான வெற்றிகளைப் பெற்றுக் கொண்டனர். அதுவும் பாகிஸ்தானுக்கு எதிரான கால் இறுதிப்போட்டியில் ஒரு ஓட்டத்தால் "தரில்" வெற்றியை இந்தியா பெற்றுக் கொண்டது. இந்தப் போட்டியில் சந்த ஓட்டம் எதனையும் பெறாமல் ஆட்டம் இழந்தார். தொடர்ந்து அரையிறுதிப் போட்டியில் நியூசிலாந்து அணிக்கெதிராக 31 ஓட்டங்களைப் பெற்றதுடன் இந்திய அணியின் வெற்றிக்கும் இவர் வழிவகுத்தார்.


இந்த தொடரில் அவுஸ்திரேலிய அணிக்கெதிராக இடம்பெற்ற இறுதிப்போட்டியில் தனி ஒருவராக போராடிய சந்த வெற்றியைப் பெற்றுத்தந்தார். இப்போட்டியில் முதலில் துடுப்பெடுத்தாடிய அவுஸ்திரேலிய அணி நிர்ணயிக் கப்பட்ட 50 ஓவர்கள் முடிவில் 8 விக்கட்டுக்களை இழந்து 225 ஓட்டங்களைப் பெற்றுக் கொண்டது. பதிலுக்கு துடுப்பெடுத்தாடிய இந்திய அணி 47.4 ஓவர்களில் 4விக்கட்டுக்களை மாத்திரம் இழந்து வெற்றி பெற்று கிண்ணத்தை கைப்பற்றிக் கொண்டது.

19 வயதான சந்த வலது கை முன்கள துடுப்பாட்ட வீரரும், வலது கை வீச்சாளரும் ஆவார். ஏற்கனவே உள்ளூர் ரஞ்சி போட்டிகளிலும் ஏனைய போட்டிகளிலும் தனது திறமையை நன்கு வெளிப்படுத்தியுள்ளார். சச்சின், வரிசையில் தற்சமயம் அதிகளவான ஊடகங்களின் வெளிச்சம் படும் நபராக டெல்லியைச் சொந்த இடமாகக் கொண்ட சந்த, இந்த வருடம் ஐ.பி.எல் லி அணிக்காக பெயரிடப்பட்ட போதும் ஆட்டங்கள் எவற்றிலும் பங்கேற்கும் கவில்லை. அடுத்த வருடம் நடைபெற உள்ள ஐ.பி.எல் போட்டிகளில் அணியின் வெற்றியைத் தீர்மானிக்கும் முக்கிய நபராக இவர் விளங்குவார் என்பதில் ஐயமில்லை. தனது "ரோல் மாடலாக" இந்திய கிரிக்கட் அணியின் இளம் நம்பிக்கை நட்சத்திரம் விராட் ஹோக்கியை குறிப்பிடும் உன்முகுத் சந்தை ஏனையவர்களும் ஒரு "குட்டி ஹோக்கி" யாகவே பார்க்கிறார். எதிர்காலத்தில் விளம்பரங்களில் மட்டும் வளம் செலுத்தாமல் அதிக கவனத்தை கிரிக்கட் பக்கம் செலுத்தினால் மிகச்சிறந்த வீரர் மட்டுமன்றி மிகச்சிறந்த தலைவராகவும் திகழ இடமுண்டு. இன்னும் ஏழு வருடங்களில் சந்த தலைமையில் இந்திய கிரிக்கட் அணிக்கான உலகக் கிண்ணம் ஒன்றை எதிர்பார்க்க ரசிகர் பட்டாளம் ஆர்வமாக உள்ளது. ●

க.யசோதரன்

இலங்கையில் கிரிக்கட் வரலாற்றுப் பதிவுகள் சிவ..

டபிள்யூ.சி.எஸ்



1. பிரித்தானியரது ஆட்சிக்காலத்தில் இருந்து இலங்கையின் கிரிக்கட் வரலாறு ஆரம்பமாகிறது.
2. பிரித்தானியர்கள் சிலோன் என்று இலங்கையை அழைத்த காலப்பகுதியிலேயே கிரிக்கட் போட்டிகள் இங்கு அறிமுகமாகிவிட்டன.
3. முதலில் பிரித்தானிய ஆட்சியாளர்களால் இலங்கையில் விளையாட ஆரம்பித்த இந்த போட்டிகள், பின்னர் அவுஸ்திரேலிய மற்றும் இங்கிலாந்து அணிகளுக்கு இடையிலான தொடர்சியான பங்குபற்றலினால் பிரபலமடைந்தது.
4. பிரித்தானியாவின் கிழக்கிந்திய கம்பனி பிரான்ஸ் ஆதிக்கத்தை தோற்கடித்து 1796இல் இலங்கையில் கால் பதித்த பின்னர், கிரிக்கட்டும் பின்பொட்டிந்தது.
5. 1800ம் ஆண்டிலேயே இலங்கையில் கிரிக்கட் போட்டிகள் அறிமுகமாகி இருந்தபோதும், அதற்கான பதிவுகள் எவையும் தற்போது இல்லை.
6. இந்த காலப்பகுதியில் பிரித்தானிய அதிகாரிகளால் இலங்கையில் முதன் முதலாக கிரிக்கட் போட்டி விளையாடப்பட்டது.
7. எனினும் 1832ம் ஆண்டிலேயே முதன்முதலில் பதிவுசெய்யப்பட்ட கிரிக்கட் போட்டி விளையாடப்பட்டது.
8. இந்த போட்டி 1832ம் ஆண்டு செப்டம்பர் மாதம் 5ம் திகதி இடம்பெற்றது.
9. இதன் பின்னரே கொழும்பு கிரிக்கட் கழகம் உருவாக்கப்பட்டது.
10. கொழும்பு கிரிக்கட் கழகம் உருவாக்கப்பட்டதன் பின்னர், 1833ம் ஆண்டில், பிரித்தானியாவின் 97வது படைபிரிவுக்கு எதிரான தமது முதலாவது போட்டியில் விளையாடியது.
11. அதன் பின்னர் 1830கள் வரையில் உள்ளூரில் பிரித்தானியர்களின் கிரிக்கட் போட்டிகள் இடம்பெற்று வந்தன.
12. 1882ம் ஆண்டில் முதன்முதலில் இங்கிலாந்து அணி கொழும்பில் பயிற்சி போட்டியில் விளையாடியது.
13. இந்த அணி 1888-89ம் ஆண்டுகளில் ஜோர்ஜ் வெர்னன் தலைமையிலான இங்கிலாந்து அணி, அவுஸ்திரேலியாவாவுக்கு சுற்றுப் பயணம் மேற்கொள்ளும் வழியில், இந்தியாவிலும் இலங்கையிலும் கிரிக்கட் போட்டிகளில் விளையாடின.
14. இதன் போதே முதன்முதலாக இங்கிலாந்து அணி அனைத்திலங்கை கிரிக்கட் அணியுடன் கண்டியில் இடம் பெற்ற போட்டி ஒன்றில் விளையாடியது.
15. அதன் பின்னர் இங்கிலாந்துக்கான சுற்றுப்பயணத்தை மேற்கொண்ட அவுஸ்திரேலிய அணி, கொழும்பில் கிரிக்கட் போட்டிகளில் விளையாடி இருந்தன.
16. பொதுவாக இங்கிலாந்தும் - அவுஸ்திரேலியாவும் தத்தமது கிரிக்கட் தொடர்களுக்காக செல்லும் வழியில், இலங்கையில் பல்வேறு போட்டிகளில் விளையாடின.
17. இங்கிலாந்தும், அவுஸ்திரேலியாவும் தமது சந்திப்பு மையமாக இலங்கையை பயன்படுத்திக் கொண்டன.
18. முதல்தர போட்டிகளின் தொடக்கம் இலங்கையில் 1905ம் ஆண்டில் இடம்பெற்றது. முதன் முதலாக 1926-27 களில் முதலாவது சர்வதேச கிரிக்கட் போட்டிகள் இலங்கையில் விளையாடப்பட்டதாக பதிவுகள் காணப்படுகின்றன.
19. என்னாறாயினும் இலங்கையின் முதல்தர கிரிக்கட் போட்டிகள் உள்நாட்டுக்குள் வரையறுக்கப்பட்டதாகவே இருந்து வந்தன.
20. 1932 -33 களில் இலங்கை கிரிக்கட் அணி இந்தியாவுக்கான சுற்றுப் பயணத்தை மேற்கொண்டிருந்தது.
21. 1953 தொடக்கம் 1975ம் ஆண்டு காலப்பகுதியில், அனைத்து இலங்கை கிரிக்கட் கழகம், மெட்ராஸ் (தமிழ்நாடு - சென்னை) அணிக்கு எதிராக கோயாலன் கிண்ணத்துக்கான முதல்தர போட்டி ஒன்றில் பங்கு பற்றி இருந்தது.
22. இந்த தொடர் பின்னர் கொழும்பில் இரண்டு வருடங்களுக்கு ஒரு முறை விளையாடப்பட்டது.
23. உள்நாட்டில் இடம்பெற்ற முதலாவது வழியகிரிக்கட் தொடராக 1938ம் ஆண்டு ஆரம்பித்த வெய்லி நிள்ஸ் கிண்ணத்துக்கான தொடர் காணப்பட்டது.
24. பின்னர் இந்த தொடரில் 1950ம் ஆண்டு 'பி.சரவணமுத்து' கிண்ணத்துக்கான தொடர் என்று பெயர் மாற்றப்பட்டதுடன், 76ம் ஆண்டில் பின்னர் அது 'ரொயல் சேனாநாயக்க' கிண்ணம் என்று பெயர் மாற்றம் செய்யப்பட்டது.
25. 1988 -89 காலப்பகுதியில் இந்த போட்டி முழுமையாக முதல்தர போட்டியாக கருதப்பட்டது.
26. இலங்கை அணி சர்வதேச வெஸ்ட் போட்டிகளில் விளையாட ஆரம்பித்த பின்னர், இந்த தொடருக்கு 'லக்ஸ்பிரே' அனுசரணை வழங்கியதனால், அதற்கு லக்ஸ்பிரே கிண்ணம் என்ற பெயர் மாற்றம் செய்யப்பட்டது.
27. உத்தியோகபூர்வ சர்வதேச கிரிக்கட் போட்டி 1975ம் ஆண்டில் பின்னரே இலங்கையில் விளையாடப்பட்டன.
28. இலங்கை வெஸ்ட் கிரிக்கட் அணி 1982ம் ஆண்டு சர்வதேச கிரிக்கட் சம்மேளத்துடன் இணைந்தது. அத்துடன் 1988ம் ஆண்டு முதல் உள்நாட்டு கிரிக்கட் சுற்றுகள் இடம்பெற தொடங்கின.
29. 1979ம் ஆண்டு இலங்கை தேசிய கிரிக்கட் அணி சர்வதேச கிரிக்கட் வழிய கிண்ணத்தை வென்றதன் பின்னர், 1981ம் ஆண்டு, ஜூலை மாதம் 31ம் திகதி இலங்கைக்கு வெஸ்ட் அந்தஸ்த்து வழங்கப்பட்டது.

SIVAGURUNATHAN TROPHY



INAUGURAL
CRICKET ENCOUNTER
between
Jaffna Hindu College and Ananda College
7th & 8th September 2012 at Ananda College Grounds

யாழ்.இந்து - கொழும்பு நட்புறவுக் கிரிக்கட்

வடக்கு தெற்கு நட்புறவை வளர்க்கும் வகையில் ஏற்பாடு செய்யப்பட்ட யாழ்ப்பாணம் இந்துக் கல்லூரி மற்றும் கொழும்பு ஆனந்தாக்கல்லூரி அணிகளிற்கிடையிலான நட்புறவுக் கிரிக்கட் போட்டி இம்மாதம் 7ஆம், 8ஆம் திகதிகளில் ஆனந்தாக்கல்லூரி மைதானத்தில்

இடம்பெற்றது. 30 வருடமாக வடக்கிற்கும் தெற்கிற்குமான முறுகலை அகற்றி இன நல்லிணக்கம், நட்புறவு நோக்கி இப் போட்டி எம்மவர்களை நகர்த்திச் செல்லும் என்ற எதிர்பார்ப்பு ஓரளவேனும் நிறைவேற்றப்பட்டிருக்கின்றது. இப்போட்டிகள் ஏனைய கல்லூரிகளிற்கும் ஒரு எடுத்துக்காட்டாக அமைந்திருக்கின்றது. அவர்களும் இது போன்ற போட்டிகளை ஏற்பாடு செய்வதன் மூலம் தமது வீரர்களின் திறமைகளையும், உறவுகளையும் வளர்த்துக்கொள்ள முடியும்.

ஒரு நூற்றாண்டுக்கு மேற்பட்ட வரலாற்றினைக் கொண்ட இரு பாடசாலை அணிகளும் மிகப் பலம் மிக்கவை என்பதால் போட்டியில் சூடு சுவாரஸ்யங்களுக்கு குறைவில்லாமல் போட்டி சிறப்பாக நிறைவு பெற்றிருக்கின்றது. யாழ்.இந்து கிருஸோபன் தலைமையிலும், ஆனந்தக் கல்லூரி துஸார சமரக்கோன் தலைமையிலும் களமாடியது. புத்தரை ஆடுகளங்கள் எம்மவர்களுக்கு புதிது என்பதால் ஆனந்தக் கல்லூரியினருக்கு அது சாதகமாக அமையலாம் என்ற எதிர்பார்ப்பு வீண்போகவில்லை. எனினும் திறமைகள் அடிப்படையில் எமது வீரர்கள் சளைத்தவர்கள் அல்லர் என்பதனை நிரூபித்திருக்கின்றனர்.


இந்துக்கல்லூரியில் பாடசாலைக் கல்வியினைக் கற்று 20 வருடங்களுக்கு மேலாக கொழும்பு ஆனந்தாக்கல்லூரியில் ஆங்கில ஆசிரியராக அரும்பணியாற்றி, தலைமை ஆசிரியர் பதவிக்கு வந்த திரு.வீ.எ.எஸ். சிவகுருநாதன் அவர்களினை கௌரவிக்கும் வகையில் ஒவ்வொரு வருடமும் இவ்வாறான போட்டிகள் இடம் பெறவுள்ளன. திரு.வீ.எ.எஸ்.குருநாதன் பெயரில் இந்தத்தொடர் இடம்பெறுவது எமக்கும் பெருமையே!

கடந்த ஒரு சில வருடங்களிற்கு முன் இப்போட்டி ஏற்பாடுகள் இடம் பெற்றாலும் இப்போது தான் அது முற்றுப் பெற்றிருக்கின்றது. இடையிடையே ஏற்பட்ட தடங்கல்களும், தவிர்க்க முடியாத காரணங்களும் போட்டியின் அரம்பத்தினை 2012 செப்டெம்பர் வரை தள்ளிப் போட்டிருக்கின்றன. இதற்கு கடுமையாக உழைத்த இரு கல்லூரிகளினதும் பழைய மாணவர் சங்கங்களிற்கு முதலிலே வாழ்த்துக்கள்.

இப்போட்டியின் ஆரம்ப நிகழ்வில், விஞ்ஞான தொழில் நுட்ப அமைச்சர் பேராசிரியர் திஸ்ஸ விதாரண மற்றும் இலங்கையணியின் முன்னணி கிரிக்கட் வீரர்கள் கலந்து கொண்டனர். முதல் நாள் ஆட்டத்தின் பெரும் பகுதியை மழை விழுங்கிக் கொள்ள போட்டியின் ஆரம்பம் தாமதமானது. நாணயற்கழற்சியில் வென்றிபெற்ற ஆனந்தாக்கல்லூரியினர் முதலிலே களத்தடுப்பினை தேர்வு செய்தனர். இதன் அடிப்படையில், முதலில் துடுப்பெடுத்தாடிய இந்துக் கல்லூரி அணியினர் முதல் நாள் ஆட்ட நேர நிறைவின் போது 67 ஓட்டங்களுக்கு 4 விக் கட்டுக்களை இழந்திருந்தனர்.

தொடர்ந்து 2ம் நாளிலும் துடுப்பாடிய யாழ்.இந்துக் கல்லூரி முதல் இன்னிங்ஸில் சகல இலக்குகளையும் இழந்து 102 ஓட்டங்களைப் பெற்றுக் கொண்டது. ஜஸ்டினன் 27 ஓட்டங்களையும், சஜீகன் 26 ஓட்டங்களையும், மதுசன் 20 ஓட்டங்களையும் அணிக்காகப் பெற்றுக்கொடுத்தனர். பந்துவீச்சில் வேனுசு மற்றும் இலான் பண்டாரநாயக்க, இசுறு குணசேகர ஆகியோர் தலா 3விக் கட்டுக்களைக் கைப்பற்றினர்.

உசாந்தன்



தொடர்ந்து முதலாம் இன்னிங்ஸில் துடுப்பெடுத்தாடிய ஆனந்தக் கல்லூரி 6 இலக்குகளை இழந்து 129 ஓட்டங்களைப் பெற்ற நிலையில் ஆட்டத்தினை இடைநிறுத்தினர். துஸார 34 ஓட்டங்களையும், தனுசு 24 ஓட்டங்களையும் அணிக்காக பெற்றுக் கொடுத்தனர். பந்து வீச்சில் இந்துக் கல்லூரி சார்பாக மதுஸன், சாரங்கன் ஆகியோர் தலா 3 இலக்குகளைக் கைப்பற்றினர்.

தனது இரண்டாம் இன்னிங்ஸில் துடுப்பாடிய இந்துக் கல்லூரி ஜஸ்மினனின் 15 ஓட்டங்கள் அடங்கலாக 46 ஓட்டங்களைப் பெற்று சகல இலக்குகளையும் இழந்து கொண்டது. ஆனந்தாக் கல்லூரியின் பந்து வீச்சில் இசுரூ மற்றும் இலான் பண்டார ஆகியோர் தலா 4 இலக்குகளைக் கைப்பற்றினர். 19 என்னும் வெற்றி இலக்கு நோக்கி தமது 2ம் இன்னிங்ஸை தொடக்கிய ஆனந்தக் கல்லூரியினர் எந்தவித விக்கட் இழப்புமின்றி வெற்றி இலக்கினை அடைந்தனர்.

புத்தரை ஆடுகளங்கள் இந்துக் கல்லூரியினரிற்கு புதிது என்பதால் அவற்றில் போதியளவு பயற்சிகள் இல்லாமை அணி வீரர்களுக்கு அசௌகரியமாக அமைந்துள்ளது. அடுத்து வரும் ஆண்டுகளில் யாழ்.இந்துவின் வெற்றிகளையும் எதிர்பார்க்கலாம். இதேவேளை யாழ்ப்பாணத்தின் முக்கிய பாடசாலைகளில் புத்தரை ஆடுகளங்களை அமைத்து வீரர்களின் முழுமையான பயிற்சிக்கு வழியமைக்குமாறு விளையாட்டுத்துறை அமைச்சிடம் யாழ் வீரர்கள் திறந்தளவிலான கோரிக்கையையும் முன்வைக்கின்றனர். எம்மண்ணின் வீரர்களின் திறமைகளை வெளியுலகம் அறியவும், வீரர்களின் திறமைகள் அதிகரிக்கவும் இப் போட்டித்தொடர்கள் உதவும் என்பது கிறிக்கட் ஆர்வலர்களின் எதிர்பார்ப்பாகும்.

இரு பாடசாலை அணி வீரர்கள் மற்றும் முக்கியஸ்தர்கள் கலந்து கொண்ட இராப்போசன விருந்தொன்று கொழும்பு தாஜ் ஹோட்டேலில் இடம்பெற்றது. இதில் இலங்கை தேசிய கிறிக்கட் அணியின் வீரர்களான தினேஸ் சண்டிமல், திலின கண்டம்பி, திலான் சமரவீர, சஜித்திர சேனநாயக்க உள்ளிட்ட பலர் கலந்து கொண்டனர். ●





முரளி நல்லிணக்க வெற்றிக் கிண்ணம்

வடபகுதி வீரர்களை தேசிய அணிக்கு உள்வாங்குமா?
வரோ

வடமாகாண வீரர்களுக்காக நடத்தப்பட்ட இந்தப் தொடரில் வடபகுதியை சேர்ந்த எந்தவொரு அணியும் கிண்ணத்தை பெறாமல் போனமை ஏமாற்றமே. திறமையான உள்ளூர் வீரர்கள் இருந்தும் 'புத்தரை' ஆடுகளங்களில் போதிய பயற்சிகள் இல்லாமையே இதற்கான முதற்காரணமாக உள்ளது.

2012ஆம் ஆண்டுக்கான முரளி நல்லிணக்க வெற்றிக் கிண்ணம் கடந்த செப்டம்பர் 3ஆம் திகதி முதல் 12ஆம் திகதி வரை இடம் பெற்றது. இந்தத் தொடரில் ஆண்கள் பிரிவில் கொழும்பு சென்.பீற்றர்ஸ் அணியும், பெண்கள் பிரிவில் இராணுவ அணியும் வெற்றி பெற்றுச் சம்பியன்கள் ஆக தெரிவு செய்யப்பட்டன.

சர்வதேச கிரிக்கட் சபை, குட்னஸ் நிதியம், ரெட்டொட்ஸ், மஹேல நிதியம் மற்றும் பிளை எமிரேட்ஸ் என்பவற்றின் அனுசரணையுடன், தேசிய ரீதியிலான தெரிவு செய்யப்பட்ட 19 வயதுப் பாடசாலை ஆண்கள் அணிகள், 23 வயதுக்குட்பட்டோருக்கான மகளிர் தெரிவு அணிகள் ஆகியன இத்தொடரில் பங்கேற்றன. ஆண்கள் பிரிவில் 23 அணிகளும் பெண்கள் பிரிவில் 8 அணிகளுமாக மொத்தம் 31 அணிகள் போட்டிகளில் கலந்து கொண்டன.

போட்டிகள் அனைத்தும் வடமாகாணத்திலேயே இடம்பெற்றன. இவற்றிற்கு என மாங்குளம் மகாவித்தியாலம், வவுனியா மத்திய கல்லூரி, யாழ்ப்பாணம் சென்.பற்றிக்ஸ் கல்லூரி, ஒட்டிசுட்டான் மகாவித்தியாலம், கிளிநொச்சி மத்திய கல்லூரி ஆகிய பாடசாலை மைதானங்கள் விசேடமாகத் தயார்ப்படுத்தப்பட்டன. இறுதிப்போட்டிகள் இடம்பெற்ற ஒட்டிசுட்டான் மைதானம் சர்வதேச தரத்தில் புனரமைக்கப்பட்டு புத்தரை ஆடுகளமாக்கப்பட்டிருந்தது.

கடந்த 30 வருடங்களுக்கும் மேலாக போரினால் பாதிக்கப்பட்ட வட மாகாணத்தை மையமாகக் கொண்டு இந்த தொடர் நடத்தப் படுவதால் பல்வேறு அமைப்புக்களும் தமது ஆதரவை வழங்கியிருந்தனர். குறிப்பாக சர்வதேச போட்டிகளுக்கு மாத்திரமே இதுவரை காலமும் அனுசரணை வழங்கி வந்த சர்வதேசக் கிரிக்கட் சபை முரளி நல்லிணக்க கிண்ணத் தொடருக்கு அனுசரணையை வழங்கியிருந்தது. அத்துடன் கிரிக்கட் துறையின் வளர்ச்சிக்கு நிதிப்பங்களாக உதவிவரும் ஐக்கிய அரபு எமிரேட்ஸ் நிறுவனத்தின் 'பிளை எமிரேட்ஸ்' இந்த தொடருக்கு பிரதான நிதி அனுசரணையாளராக செயற்பட்டது.

ஒட்டிசுட்டானில் இடம்பெற்ற ஆரம்ப நாள் நிகழ்வுகளில் புனரமைக்கப்பட்ட ஒட்டிசுட்டான் மகாவித்தியால மைதானத்தை இலங்கை கிரிக்கட் அணியின் தலைவர் மஹேல ஜெயவர்த்தன மற்றும் விக்கட் காப்பாளரும் முன்னாள் தலைவருமான குமார் சங்கக்கார ஆகியோர் கூட்டாக திறந்து வைத்தனர். "இந்த நிகழ்வில் கலந்து கொண்டு இளம் சிறார்களுக்கு சில கிரிக்கட் ஆட்ட நடப்பங்களை கற்பித்து அவர்களுடன் பொழுதைக் களித்தது மிக இனிமையான அனுபவம்" என மஹேல தெரிவித்தார். இதேவேளை யாழ் சென்.பற்றிக்ஸ் கல்லூரியில் இடம்பெற்ற முதல்நாள் வைபவத்தில் தேசிய கிரிக்கட் அணியின் வீரர்களான தினேஸ் சன்டிமல், ஏஞ்சலோ மத்தியூஸ், நுவான் குலசேகர, லசித் மாலிங்க ஆகிய வீரர்கள் கலந்து கொண்டனர்.

கடந்த செப்.12ஆம் திகதி இடம்பெற்ற இறுதிபோட்டிகளின் ஆண்கள் பிரிவில் கொழும்பு சென்.பீற்றர்ஸ் கல்லூரியும், யாழ் மாவட்ட அணியும் மோதின. முதலில் துடுப்பெடுத்தாடிய யாழ் மாவட்ட அணி சீரான இடைவெளியில் இலக்குகளை இழந்து 20 ஓவர்கள் நிறைவில் 9 விக்கட் இழப்புக்கு 90 ஓட்டங்களைப் பெற்றது. பதிலளித்தாடிய சென்.பீற்றர்ஸ் அணியினர் கொஞ்சம் தடுமாறினாலும் இறுதியில் 11 புந்துகள் மீதமிருக்க 9 விக்கட்டுக்களை இழந்து வெற்றியிலக்கை அடைந்தது.

இதேவேளை பெண்கள் பிரிவில் சக்தி அணியும், இராணுவ அணியும் மோதின. இதில் இராணுவ அணி 127 ஓட்டங்களை 4 இலக்குகளை இழந்து எடுத்திருந்தது. பதிலளித்து ஆடிய சக்தி அணியால் ஆட்ட நிறைவில் 9 விக்கட்டுக்களை இழந்து 111 ஓட்டங்களை மாத்திரமே பெற முடிந்தது. இறுதிப்போட்டி பரிசளிப்பு விழாவில் சாதனை நாயகன், உலகப்புக்கு சுழல் பந்து வீச்சாளர் முத்தையா முரளிதரன் கலந்து கொண்டு வெற்றி பெற்றவர்களுக்கு பரிசில்களை வழங்கி வைத்தார்.

வடமாகாண வீரர்களுக்காக நடத்தப்பட்ட இந்தப் தொடரில் வடபகுதியை சேர்ந்த எந்தவொரு அணியும் கிண்ணத்தை பெறாமல் போனமை ஏமாற்றமே. திறமையான உள்ளூர் வீரர்கள் இருந்தும் 'புத்தரை' ஆடுகளங்களில் போதிய பயற்சிகள் இல்லாமையே இதற்கான முதற்காரணமாக உள்ளது. இதேவேளை, தேசிய கிரிக்கட் அணியில் நுழைவது வடக்கு, கிழக்கு வீரர்களைப் பொறுத்தமட்டில் சிக்கலான ஒரு விடயமாகவே பல ஆண்டுகளாக காணப்படுகின்றது. உள்ளூர் போட்டிகளில் பிரகாசிக்கும் வீரர்கள் தேசிய அளவிலான பயிற்சிகளில் கலந்து கொள்ளும் போது தமது திறமைகளை அங்கு வெளிப்படுத்தத் தவறுகிறார்கள். அதுமட்டுமல்லாமல் வடபகுதி வீரர்களுக்கான பிரதிநிதித்துவமும் தேசிய அளவில் மறுக்கப்படுகின்றமை இங்கு சுட்டிக்காட்ட வேண்டும். இதற்கு சிறந்த உதாரணம் அண்மையில் இடம்பெற்ற எஸ்.எல்.பி.எல் போட்டிகள்.



எஸ்.எல்.பி.எல் தொடரில் ஆவது எம்மவர்கள் கலந்துகொண்டு சர்வதேச தரத்தில் மிளிர்வார்கள் என நினைத்திருந்தால், வடக்கு மற்றும் கிழக்கு பகுதிகளை முறையே பிரதிநிதித்துவப்படுத்திய பிராந்திய அணிகளான உத்தர ரட்டோர்ஸ், நயகர நாகாஸ் ஆகிய அணிகளில் எந்தவொரு வடபகுதி வீரருக்கும் வாய்ப்பு வழங்கப்படவில்லை. உலக சாதனைத்தமிழன் முத்தையா முரளிதரன் கூட தனது சொந்த அணிக்காக (கண்டி) விளையாடாது வடபகுதி அணிக்கு விளையாடினார்.

ஏற்கனவே, முன்னாள் இலங்கை கிரிக்கட் அணி வீரர் அரவிந்த டி சில்வா தலைமையில் 'இடையிடையே' யாழ்ப்பாணத்தில் அவரின் 'கொகா கோலா' பயிற்சித் திட்டத்தின் மூலம் கிரிக்கட் பயிற்சிகள் வழங்கப்படுகின்றன. தற்போது முரளியின் நல்லிணக்க கிண்ணம், இருந்தும் தேசிய ரீதியில் எம்மவர்கள் மிளிர்வதற்கான வாய்ப்புக்கள் எங்கும் காணப்படவில்லை. அடுத்த எஸ்.எல்.பி.எல் பருவகாலத்திலாவது வடபகுதி வீரர்களை உள்வாங்குவதற்கான நடவடிக்கைகளை முன்னெடுப்பதற்கான அழுத்தத்தினை முரளி நல்லிணக்க கிண்ணத்தில் கலந்து கொண்ட முன்னணி தேசிய கிரிக்கட் வீரர்கள் எடுக்க வேண்டும் என்பதே எங்களின் எதிர்பார்ப்பு.



இங்கிலாந்து பிரீமியர் லீக் காற்பந்தாட்டப் போட்டி தொடர்

விமல்

இங்கிலாந்து பிரீமியர் லீக் காற்பந்தாட்டப் போட்டிகள் அண்மையில் ஆரம்பம் அடைந்தன. இந்த காற்பந்தாட்ட போட்டி தொடர் கரோப்பா கண்டத்தில் மட்டுமல்ல உலகளாவிய ரீதியில் மிகப் பிரபலம். இங்கிலாந்தில் இந்தப் போட்டிக்கு எந்த சமநேரமும் இல்லை என்றாலும் இங்கிலாந்தில் இந்தப் போட்டி தொடர் பிரபலம். இங்கிலாந்தில் மட்டுமல்லாமல் உலகம் முழுவதும் பிரபலம் ஆக காரணம், இந்த நாட்டு வீரர்கள் இருநாளும் இந்த தொடரில் விளையாட முடியும். வீரர்கள் தங்களை வளர்த்துக்கொள்ள, தங்கள் திறமைகளை வெளிக்காட்டிக் கொள்ள இந்த தொடர் முக்கியமானதாக அமைகிறது. சர்வதேசப் போட்டிகள் காற்பந்தில் நடைபெறுவது குறைவு. காற்பந்தாட்ட போட்டிகளை ரசிப்பவர்கள் இது போன்ற போட்டிகளை பார்த்து ரசிக்கின்றார்கள்.

கடந்த வருட தொடரில் இங்கிலாந்தின் மன்செஸ்டர் சிட்டி கழகம் சம்பியன் ஆகியது. மன்செஸ்டர் யுனைட்டெட் கழகத்திற்கும் இவர்களுக்குமிடையே கடும் போட்டி நடைபெற்றது. மன்செஸ்டர் சிட்டி கழகம் முதல் தடவையாக பிரீமியர் லீக் கிண்ணத்தை வெற்றி கொண்டது. இரண்டு அணிகளும் 89 புள்ளிகளைப் பெற்ற போதும் கோல்கள் வித்தியாசத்தில் மன்செஸ்டர் சிட்டி அணி வெற்றி பெற்றுக் கொண்டது. மன்செஸ்டர் யுனைட்டெட் கழகம் பிரீமியர் லீக் போட்டிகளின் மன்னர்கள். 12 தடவைகள் இவர்கள் பிரீமியர் லீக் கிண்ணத்தை வெற்றி கொண்டுள்ளார்கள். அடுத்த மூன்றாண்டுகளில் செல்சீ, கடந்த வருட போட்டிகளில் அணி முகாமெத்துவத்திற்குள் ஓரப்பட்ட சிக்கல்கள் மிகப் பெரிய பிளண்டைவை அவர்களுக்கு தந்தது ஆரம்பத்தில் வெற்றிகளுடனும் மூன்றாண்டுகள் அணியாகவும் தங்கள் போட்டிகளை ஆரம்பித்தவர்கள் பின்னர் ஆறாவது இடத்தில் நிறைவு செய்தார்கள். அடுத்த அணி ஆர்சனல் அணி. அவர்களும் மூன்று தடவைகள் சம்பியன் ஆகியுள்ளார்கள். பிளக் பேரன் ரோவர்ஸ் அணி ஒரு தடவை சம்பியன் ஆகியுள்ளது. 20 அணிகள் மோதும் இந்த தொடரில் மற்ற அணிகள் எவ்வளவு வெற்றி பெற்றதில்லை.

இந்த போட்டி தொடர் லீக் அடிப்படையில் நடைபெறும் தொடர். 20 அணிகளும் தங்கள் சொந்த மண்ணிலும், மற்ற அணியின் மண்ணிலும் மோத வேண்டும். அதன் அடிப்படையில் ஒவ்வொரு அணியும் 38 போட்டிகளில் மோதும். யார் கூடுதலான புள்ளிகளைப் பெற்றுக் கொள்கிறார்களோ அவர்கள் சம்பியன். தோல்வியறும் அணி வெளியேற்றப்படும் என்ற முறைமை இங்கே இல்லை. மாறாக ஒவ்வொரு வருடத்திலும் மூன்று அணிகள் வெளியேற்றப்படும். இறுதி மூன்று இடங்களைப் பெறும் அணிகள் வெளியேற்றப்பட்டு புதிய அணிகள் மூன்று அடுத்த வருட போட்டியில் இந்த


சுற்றுக்குள் வரும். வீரர்களுக்கு பணம் கொடுப்பதும் இடமாக இந்த போட்டி தொடர் இருக்கின்றது. ஆனாலும் அதிக பணம் செலவழிக்கும் போட்டி தொடராக இதே போன்ற தொடரான ஸ்பெயின் இல் நடைபெறும் பிரைமேரா லீக்கே திகழ்கின்றது.

இந்த வருட தொடரில் பங்கு பெறும் அணிகளாவன... செல்சீ, ஸ்வேன்சீ, வெஸ்ட்ஹாம், மன்செஸ்டர் சிட்டி, மன்செஸ்டர் யுனைட்டெட், எவர்டன், வெஸ்ட்ஹாம், ஆர்சனல், விகான், நியூகாசில், புல்ஹாம், ஸுரோக், ஸண்டேர்லாண்ட், ரெட்ஸ்ஹாம், நோரிச், ரெட்ஹங், அஸ்டன் வில்லா, லிவர்பூல், கிபு பி ஆர், சுவத்ஹம்டன்.

கடந்த வருட தொடரில் இருந்து போல்டன் வேண்டேரேஸ், போல்டேரஹம்டன் மற்றும் பிளாக்புரன் ரோவேர்ஸ் அணியினர் வெளியேற்றப்பட்டனர். இந்த மூன்று அணிகளுக்கு பதிலாக வேஸ்ட்ஹாம் யுனைட்டெட் (Westham United), சுவத்ஹம்டன் (Southampton) மற்றும் ரெடிங் (Reading) அணிகள் பங்கேல்யம்ஸ் பிரீமியர் லீக்கிற்கு உட்படுத்தின.

ஒவ்வொரு போட்டி தொடர் ஆரம்பிக்கும் முன்னரும் வீரர்கள் பரிமாற்று சந்தை மிகவும் கட்டுப்பாடும், வீரர்களை வாங்குதல் விரைவில் நடவடிக்கைதான் அது. குறிப்பாக வீரர்கள் பரிமாற்றம் மிக சுவாரசியமாக நடைபெறும். கழகங்கள் வீரர்களை விட்டுக்கொடுக்க வேண்டுமானால் வீரருக்கு மாத்திரமல்ல கழகத்திற்கும் பணம் கொடுக்க வேண்டும். முன்னணிக் கழகங்கள் அல்லது பணக்காரக் கழகங்கள் சிறப்பாக செயற்படும் வீரர்களை குறிவைத்து பேரம் பேசுவார்கள். பணத்திற்காக சில கழகங்கள் அவ்வாறான வீரர்களை விட்டுக் கொடுக்கும். இந்த நடவடிக்கைகள் தனியே இங்கிலாந்தில் மாத்திரம் நடைபெறும் என்று இல்லை. வெளிநாட்டுக் கழகங்களுடனும் இவ்வாறான மாற்றங்கள், பேரம் பேசுதல்கள் நடைபெறும். இங்கிலாந்தை சேர்ந்த வீரர்கள் கூட வெளிநாட்டு கழகங்களில் விளையாடுவார்கள். இந்த சுவாரசியமான நடவடிக்கைகள் நிறைவடைந்ததும் அந்த வீரர்களுக்கு அறிமுகம் வழங்கப்படும். உத்தியோக பூர்வ மாற்றங்களை அந்த கழகங்கள் அறிவிக்கும். இந்த வருடத்தில் இங்கிலாந்து பிரீமியர் லீக் போட்டிகளுக்காக இணைந்துள்ள வீரர்களும், வெளியேறியுள்ள வீரர்களும் பட்டியலில் தரப்பட்டுள்ளன.

நியூகாசில் யுனைட்டெட்	
இணைந்து வீரர்கள் வர்னன் அன்டா கர்டீஸ் குட் கேள் பீக்ரீமணா	வெளியேறிய வீரர்கள் ஸீயோன் பேஸ்ட் பீர்செர் போஸ்டர் டனர் கதூர்



ஆர்சென்ஸ் அணி	அஸ்டன் விலா	செல்சீ	எவர்டன்
<p>இணைந்து வீரர்கள் சன்ட்ரிக் கசுரோலா ஷன்வர்த் கிரவர் ஹூகாஸ்ப் பொடோன்ஸ்ப்க்</p> <p>கெளயேரிய வீரர்கள் அலெக்ஸ்ப் சொங் ராபின் கான் பேர்சீ மஹூவேஸ் அன்புஸ்யா கைல் பாட்ஸ்</p>	<p>இணைந்து வீரர்கள் மதுத்யு லோவ்லன் ரோன் லார்த் கரீம் கெல் அலஹாட் ப்ரிட் ஹோவ்மன்</p> <p>கெளயேரிய வீரர்கள் ஜோம்ஸ் கொன்னன் கார்லோஸ்ப் குளர் எதில் கெரஸ்ப்க்</p>	<p>இணைந்து வீரர்கள் எடென் கசாட் ஓஸ்ப்கார் மார்ட்கோமர்ன் தெயர்கன் கசாட் வீக்ரீ மோசேஸ்ப் சீசர்</p> <p>கெளயேரிய வீரர்கள் டேவிட் ட்ரோக்பா</p>	<p>இணைந்து வீரர்கள் ஸ்பென்ஸன் ப்ளாஹ் ஸ்டீவ் கெய்ஸ் மஹூவேஸ்</p> <p>கெளயேரிய வீரர்கள் ஜூக் ரோட்வேஸ் டேக் கெவரீஸ்</p>
புல்ஹாம்ப்	லீவர்பூல்	மன்செஸ்டர் சிட்டி	மன்செஸ்டர் யுனைட்டெட்
<p>இணைந்து வீரர்கள் ஹாகோ ரொடிகா கிரண் ரிசெட்சன்</p> <p>கெளயேரிய வீரர்கள் மூலா டே மெபேஸ் டேக்ஸன் எஹூகு அலண்ட் ஜோன்சன் டான் பேர்ட்</p>	<p>இணைந்து வீரர்கள் ஹூர் சாவர்ன் ஜோ அலன் பாப்டோ போர்லா ஓசாமா அசாட் சமெட் கெய்ஸ்</p> <p>கெளயேரிய வீரர்கள் டர்க் கயுட் க்ரேக் பெயல்</p>	<p>இணைந்து வீரர்கள் ஜூக் ரோத்வேஸ்</p> <p>கெளயேரிய வீரர்கள் எமாஸுவேஸ் அநுபோர் அம் ஜோன்சன் ஓகெய்ஸ் ஹார்ட்ரீன்ஸ் கெளயேரிய வீரர்கள் பார்க் ஜி சங் ரிச்சீ டேவெட்</p>	<p>இணைந்து வீரர்கள் அங்கேலோ கெரஸ்டீகெஸ் ரொபின் கான் பேர்சீ ஜின்ஜு ககலா ருக் பவல் அகெக்சாண்டர் ப்ளாஹ்</p> <p>கெளயேரிய வீரர்கள் பார்க் ஜி சங் ரிச்சீ டேவெட்</p>



ராவிட் - லக்ஸ்மன்

இவர்

ரோஸ் டெய்லர் தலைமையிலான நியூசிலாந்து அணி, இந்தியாவில் சுற்றுப்பயணம் செய்து இரண்டு டெஸ்ட் கிரிக்கட் போட்டிகள் மற்றும் இரண்டு 20-20 போட்டிகளில் விளையாடியது. இதில், டெஸ்ட் தொடர் பல் கிரிக்கெட் ரசிகர்களால் உற்று நோக்கப்பட்டது. குறிப்பாக இந்திய அணியின் ரசிகர்களால் அதிகம் உற்று நோக்கப்பட்டது. காரணம் இந்தியாவின் டெஸ்ட் ஜம்புவான்கள் ராகுல் ராவிட் மற்றும் வி.வி.எஸ்.லக்ஸ்மன் ஓய்வு பெற்ற பின் அவர்கள் இடம் டெஸ்ட் அணியில் நிரப்பப்படுமா? அவர்களுக்கு பதிலாக வாய்ப்பு பெற்ற இளம் வீரர்கள் என்ன செய்யப்போகின்றார்கள் என்ற எதிர்பார்ப்பு எல்லோரிடமும் இருந்தது. அதிலும் ராவிட் முன்பே ஓய்வு பெற்றுவிட்டாலும், லக்ஸ்மன் நியூசிலாந்து தொடருக்கு தேர்வு செய்யப்பட்ட பின் தொடருக்கு முன்பாகவே அதிரடி ஓய்வை அறிவித்தது பலருக்கு அதிர்ச்சியை அளித்தது. கடந்த பத்து வருடங்களில் இந்திய டெஸ்ட் அணியை உற்று நோக்கியிருந்தால், அது பெற்ற வெற்றிகளில் மட்டுமல்லாது மோசமான தோல்விகளில் இருந்தும் அதனை மீண்டவர்களில் நிச்சயம் ராவிட், லக்ஸ்மனின் பங்கு கணிசமாக இருந்திருக்கும்.

நியூசிலாந்து அணியைப் பொறுத்தமட்டில் அதன் நட்சத்திர பந்து வீச்சாளர் டானியல் விக்டோரி காயம் காரணமாக டெஸ்ட் தொடரில் கலந்து கொள்ள முடியவில்லை. சுழலுக்கு ஒத்துழைக்க கூடிய இந்திய ஆடுகளங்களில் விக்டோரி இலகராக நிச்சயம் நியூசிலாந்து அணிக்கு பெரிய பின்னடைவானது. ஆனாலும் மார்ட்டின் குப்டில், வில்லியம்சன், அணித்தலைவரான ரோஸ் டெய்லர் அதிரடி மனைன் பிரண்டன் டெக்கலம் என்று துடுப்பாட்ட வரிசை ஓரளவு பலமாகவே இருந்தது. அதிலும் இந்திய ஆடுகளங்களில் சிறப்பான பெறுபேறுகளை கொண்ட பிரண்டன் டெக்கலம் மீது அதிக எதிர்பார்ப்பு ஏற்புத்தது. ஹைதராபாத்தில் நடைபெற்ற முதல் டெஸ்ட்டில் இளம் வீரர் பஜராவினின் சிறப்பான சதம், ஹோக்கி - டோனியின் அரைசதம் மற்றும் அஸ்வினின் அபார பந்துவீச்சு போன்றன இந்திய அணி இன்னிங்ஸ் மற்றும் 115 ஓட்டங்களால் வெற்றி பெற்றதில் செய்தன. இதே போன்று பெங்களூரில் நடைபெற்ற இரண்டாவது டெஸ்ட்டிலும் இந்தியா 5 வீக்கெட்டுகளால் வெற்றி பெற்று டெஸ்ட் தொடரை முழுமையாக கைப்பற்றியது.

இந்த தொடரில் குறிப்பாக ராவிட் இடத்தில் கனம் இரங்கிய பஜரா தனது தெரிவு சரியானது என்று நிரூபித்தார். அதே போல ஒரு நாள் கிரிக்கட் போட்டிகளில் சிறப்பான பெறுபேறுகளை வெளியடுத்தும் வீரர் ஹோக்கி இரண்டாவது டெஸ்ட்டில் பொறுப்பாக ஆடி சதம் அடித்து இந்திய அணியின் வெற்றிக்கு வழி வகுத்தார். பந்துவீச்சில் அஸ்வினின் சிறப்பாக செயற்பட்டார். ஆனால் கும்மே, ஹர்பஜன் வரிசையில் அஸ்வினும் வருவதற்கு இன்னும் அவர் தனது சிறப்பான ஆட்டத்தை வெளியடுத்த வேண்டும். வெளிநாட்டு மண்ணிலும் அவை தனது பந்து வீச்சில் முத்திரை பதிக்கும் போது நிச்சயம் இந்த வரிசையில் இடம் பெற அவர் தகுதியானவராக மாறி விடுவார். இந்த டெஸ்ட் தொடரில் சச்சின் பெரிதாக சோபிக்கவில்லை என்பது அவரது ரசிகர்களுக்கு கவலை தரும் விடயம். இளம் வீரர்களை கொண்ட இந்திய அணி இந்த டெஸ்ட் தொடரை வென்றாலும் அடுத்து வரும் தொடர்களிலும் சிறப்பாக செயல் படவேண்டும் குறிப்பாக இளம் வீரர்கள் தங்களுக்கு கிடைக்கும் வாய்ப்புகளை சரியாக பயன்படுத்திக் கொள்ளவேண்டும். நீண்ட நாட்களாக இந்திய அணியில் வாய்ப்பு இன்றி இருந்து மீண்டும் இந்திய அணியில் வாய்ப்பு பெற்று ஒரு நாள், இருபது ஓவர் போட்டிகளில் சிறப்பாக செயல்படும் சிறப்பான பதானுக்கு டெஸ்ட் அணியில் மீண்டும் வாய்ப்பு கொடுக்கலாம். இதனால் இந்திய டெஸ்ட் அணி மேலும் பலம் பெறும்.


நியூசிலாந்து அணியை பொறுத்தமட்டில் ரோஸ் டெய்லர் இரண்டாவது டெஸ்ட்டில் சதம் அடித்தாலும் ஏனைய வீரர்களின் மோசமான துடுப்பாட்டத்தினால் மோசமான தோல்வியை சந்தித்தது. அதிலும் அதிகம் எதிர்பார்க்கப்பட்ட டெக்கலம் ஏமாற்றினார். அதேபோல குப்டில், வில்லியம்சன் போன்றவர்களின் ஆட்டமும் டெஸ்ட் தொடரில் சிறப்பாக அமையவில்லை. பந்து வீச்சும் மோசமாக இருந்ததால் நியூசிலாந்தின் தோல்வியை தவிர்க்க முடியவில்லை.

20 ஓவர் போட்டிகள்

இரண்டு போட்டிகள் கொண்ட தொடரில் முதல் போட்டி மழையால் கைவிடப்பட்ட நிலையில் இரண்டாவது போட்டி சென்னையில் நடைபெற்றது. டெஸ்ட் தொடரில் விளையாடாத நியூசிலாந்து வீரர் டானியல் விக்டோரி அணியில் இணைந்துகொண்டார். அதே போன்று 3 வருடங்களுக்கு விடுதல் இந்திய அணியில் மீண்டும் இடம் கிடைத்த பாலாடிக் இதே சர்வதேச ரீதியில் முதலாவது 20 ஓவர் போட்டியாகும்.

செனாக்கிற்கு பதிலாக ஆரம்ப வீராக களமிறங்கிய வீரர் ஹோக்கி 41 பந்துவீச்சுகளில் அதிரடியாக 70 ஓட்டங்களைப் பெற்றுக் கொடுத்த அணியை வெற்றியை நோக்கி அழைத்துச் சென்றார். புற்றுநோய் காரணமாக கடந்த 70 மாதங்களாக கிரிக்கட் போட்டிகள் எவற்றிலும் கலந்து கொள்ளாத யுவராஜ் சிங் இந்தப் போட்டியில் மீண்டும் களமிறங்கியமை பலத்த எதிர்பார்ப்பை ஏற்படுத்தியிருந்தது. வெற்றிக்கு கடைசி 3 பந்துகளில் 6 ஓட்டங்கள் எடுக்க வேண்டிய நிலையில் யுவராஜ் போல்டானார். இருந்தும் தன் அதிரடியை காட்ட அவர் தவறவில்லை. 26 பந்துகளில் 2 சிக்ஸர்கள் உட்பட 34 ரன்கள் எடுத்திருந்தார். கடைசிப்பந்து வரை நீடித்த பரபரப்பான இந்த போட்டியின் இறுதியில் நியூசிலாந்து அணி ஒரு ஓட்டத்தினால் வெற்றி பெற்றது. அதிரடியாக 91 ரன்கள் குவித்த நியூசிலாந்து வீரர் டெக்கலம் ஆட்டநாயகன் மாறும் தொடர் நாயகன் விருதுகளை தட்டிச்சென்றார்.

சுமாமல் சாதித்த இந்தியா



உலகத்தின்னை போட்டி தொடர்கள் எக்ஸ்டீவ். துரதிர்ஷ்டம் துரத்துகின்ற ஒரு அணியாக இருக்கும். அதன்மீதான அணியாவது இப்புவை வலான அணியாக கஸ்திரவ்க்கின்ற போட்டியில் கஸ்திவ் அணியுத்தும் திறமைகளை அமறுத்தே அமற்றி தோல்விகள் தீர்வாகிவ்வும்.

தென்னாபிரிக்கா கிரிக்கட் அணி. இந்த வருடத்தில் டெஸ்ட் போட்டி தொடரில் முதன் நிலை பெறக்கூடிய ஒரு வாய்ப்பு அல்லது மூன்று வகையான கிரிக்கட் போட்டிகளிலும், தானே முதல்வன் என்பதை நிரூபிக்க கூடிய ஒரு களமாக இங்கிலாந்துக்கான சுற்றுத் தொடர் அமைந்திருந்தது. இதே போன்றே இங்கிலாந்தும் தென்னாபிரிக்காவை வெற்றி கொள்வதன் மூலம் டெஸ்ட் தொடரில் முதன்நிலை அணியென மாறட்டிக் கொள்ள கூடிய ஒரு நிலையே இந்தத் தொடர் ஆரம்பிப்பதற்கு முன்னர் காணப்பட்டது.

ஆனாலும், 3 டெஸ்ட் போட்டிகளும் இங்கிலாந்தை விட தென்னாபிரிக்க அணிக்கு வீரர்கள் சார்ந்த ரீதியிலும், திறமை சார்ந்த ரீதியிலும், உள் ரீதியிலும் மிக மிக சாதகமாக அமைந்த போட்டிகள் என்று கூற முடியும்! முதலாவது டெஸ்ட் போட்டியை தென்னாபிரிக்கா அணி இன்னிங்ஸ் மற்றும் 12 ஓட்டங்களால் வெற்றி கொண்டது. இந்த போட்டியில் ரன் மெஷின் ஹசீம் அம்லா பெற்று கொண்ட முச்சத தென்னாபிரிக்காவை வெற்றிப்பாதையை நோக்கி இட்டுச் சென்றது. தன் முதல்நிலையை தக்கவைத்து கொள்வதில் முதல் போட்டியில் தடுமாறிப் போன இங்கிலாந்து அணி மீளவும் தன்னை நிரூபித்துக்கொள்ள இரண்டாவது போட்டியில் கெவின் பீற்றர்சன் சதத்துடன் போராடினாலும், அது முடியாமல் போக, போட்டி சமநிலை பெற்றது.


சொந்த மண்ணில் தொடர் கைநழுவப்போகின்றதே என்ற பயத்துடன் மூன்றாவது போட்டிக்கு இங்கிலாந்து தயாராகி கொண்டிருக்க, உள்வியல் ரீதியான பிரச்சனையொன்று கெவின் பீற்றர்சன் வடிவில் வந்தது. இங்கிலாந்து அணித்தலைவர் மற்றும் பயிற்சியாளர் தொடர்பில் அவதூறு பரப்பினார் என இங்கிலாந்து கிரிக்கட் சபையால் பீற்றர்சன் அணியிலிருந்து வெளியேற்றபட மூன்றாவது டெஸ்ட் போட்டியில் இங்கிலாந்து 51 ஓட்டங்களால் தோல்வி கண்டது. இந்த தொடர் வெற்றி மூலம் தென்னாபிரிக்க அணி டெஸ்ட் தரவரிசையில் தனது முதலாம் இடத்தை உறுதி செய்து கொண்டது. உள்வியல் ரீதியாக இங்கிலாந்து வீரர்கள் பாதிக்கப்பட அதுவே தென்னாபிரிக்க அணிக்கு சாதகமாகப் போய்விட்டது.

உலக கிண்ணங்களை வெற்றி கொள்ள முடியாத தென்னாபிரிக்க அணிக்கு ஐ.சி.சி தரவரிசையில் முதலிடத்தை பெறுவதற்கான சந்தர்ப்பங்கள் இத்தொடரில் பலமாக அமைந்தன. அந்த எதிர்்பாப்புக்களுடன் ஒருநாள் தொடரிலும் தென்னாபிரிக்கா களமிறங்க தொடர் கூட சூடு பிடிக்க ஆரம்பித்தது. முதலாவது ஒருநாள் போட்டி மழை காரணமாக கழுவபட இரண்டாம் போட்டி மேலும் தீர்க்கமானதாக மாறிப் போனது. இந்தப் போட்டியை ஹசீம் அம்லாவின் உதவியுடன், தென்ஆபிரிக்கா 80 ஓட்டங்களால் வெற்றி பெற தரவரிசை முதன்நிலை நோக்கி அவ்வணி நகர்ந்தது. ஆனாலும் பல நாட்கள் அது நிலைக்கவில்லை!

இங்கிலாந்து தனது அனுபவமிக்க வீரர்களான ஜேம்ஸ் அன்டர்சன், ஜோனதன் ரோட் மற்றும் இயன் பெல் ஆகியோரின் உதவியுடன் முறையே மூன்றாம் மற்றும் நான்காம் ஒருநாள் போட்டிகளை 4 மற்றும் 6 விக்கெட்டுகள் வித்தியாசத்தில் வெற்றி கொண்டு தென்னாபிரிக்காவின் கனவை தகர்த்ததுடன் ஒருநாள் போட்டி தொடரை கைப்பற்றி இழந்த டெஸ்ட் தொடருக்கு பழிவாங்கலை செய்ய முற்பட்டது!

இந்த நிலையில், தீர்க்கமான 5வது ஒருநாள் போட்டி ஆரம்பித்தது. இங்கிலாந்து போட்டி தொடரை கைப்பற்றும் எண்ணத்துடனும், தென்ஆபிரிக்கா போட்டி தொடரை சமன் செய்தே ஆகவேண்டிய கட்டாயத்திலும் போட்டி ஆரம்பிக்க, அந்த போட்டியை இங்கிலாந்து அணியின் வழமையான தடுமாற்றத்தை சாதகமாக கொண்டு இலகுவான 7 விக்கெட்டுகள் மூலமான வெற்றி மூலம் தென்னாபிரிக்கா சமன் செய்து கொண்டது!





முதுவீட்டத்தை இழந்த இங்கிலாந்து

இந்த ஒருநாள் போட்டி தொடரை முழுமையாக பார்க்கின்ற போது முழுமையாக தடுப்பாட்ட வீரர்களுக்கு சாதகத் தன்மை கொண்டதாகவே இருந்தது! குறிப்பாக, ஐந்து போட்டிகள் நிறைவில் தென்னாபிரிக்கா சார்பில் ஹரீஸ் அம்லா மொத்தமாக 335 ஓட்டங்களையும், ரொபின் பீற்றர்சன் 7 விக்கெட்களையும் பெற்றுக்கொள்ள, இங்கிலாந்து சார்பில் இயூன் பெல் 131 ஓட்டங்களையும், ஜேம்ஸ் அண்டர்சன் 6 விக்கெட்களையும் பெற்றனர்.

தொடர்ந்து இடம்பெற்ற மூன்று இருபதுக்கு 20 போட்டிகளும் தற்போது நடைபெற்றுக் கொண்டிருக்கும் உலகக் கிண்ண இருபதுக்கு 20 போட்டிகளுக்கான பயிற்சியாக இவ்விரு அணிகளுக்கும் அமைந்திருந்தன. இந்த தொடரின் முதலாவது போட்டி கடந்த 2ம் திகதி நடைபெற்றது. கடந்த முறை உலகக்கிண்ணம் வெல்ல காரணமாகவிருந்த கெவின் பீற்றர்சன் இல்லாத இங்கிலாந்து கொஞ்சம் பலவீனமாக களமிறங்கினாலும், அவர்கள் அணி ஒருவகை சம பரம்பலை பேணி கொள்ள கூடியதாகவே அமைந்திருந்தது! இங்கிலாந்தின் வழமையான தடுமாற்றம் அவர்களுக்கு முதலாவது போட்டியில் 7 விக்கெட்கள் வித்தியாசத்திலான தோல்வியை வழங்கியிருந்தது. இரண்டாவது போட்டி மழையால் கழுவப்பட்டு விட, மூன்றாவது தீர்க்கமான போட்டியும் மழையால் பாதிக்கப்பட்டு, 11 ஓவர்கள் மட்டுமே நடந்த போட்டியாக இடம்பெற்றது. இதில் இங்கிலாந்து அணி 28 ஓட்டங்கள் மூலம் ஆறுதல் வெற்றியை பெற்று கொண்டது.

இந்த தொடரை உற்று நோக்கும்போது, இங்கிலாந்து அணி தங்களை மேலும் வளப்படுத்தி கொள்ள வேண்டிய விடயங்கள் நிறைய இருக்கின்றன. 20-20 உலகக்கிண்ணத்தை கடந்த முறை சவீகரித்த நாடு என்ற வகையில், இம்முறை ரசிகர்களால் அதிகம் எதிர்பார்க்கப்படுகின்ற கெவின் பீற்றர்சன் இல்லாத ப்ரோட் தலைமையிலான இங்கிலாந்து அணி அதிக சவால்களை எதிர் கொள்ள வேண்டியிருக்கும்.

அதே போல, டீ வில்லியர்ஸ் தலைமையிலான தென்னாபிரிக்கா அணியிலும், கல்லிஸ் மற்றும் எட்டேயன் போன்ற வீரர்கள் நம்பிக்கையான போர்டில் இருப்பதுடன், டீவில்லியர்ஸ், டுமினி, மற்றும் ஆரம்ப தடுப்பாட்ட வீரர்களான லேவி, டூப்ளீஸ் ஆகியோர் விரைவாக தங்கள் நிலைகளுக்கு திரும்புவது அவசியமாகிறது!

உலகக்கிண்ண போட்டி தொடர்கள் என்றாலே, துரதிர்ஷ்டம் துரத்துகின்ற ஒரு அணியாக இருக்கும். தென்னாபிரிக்க அணியானது இம்முறை பலமான அணியாக களமிறங்குகின்ற போதிலும் களத்தில் வெளிபடுத்தும் திறமைகளை பொறுத்தே வெற்றி தோல்விகள் தீர்மானிக்கப்படும். இங்கிலாந்து தொடர்ந்தும் உலகக்கிண்ண சம்பியன்கள் என்பதை நிரூபிப்பதற்கு இலங்கை ஆடுகளங்களில் கடுமையாக போராட வேண்டியிருக்கும்.

அனுகினன்

பாகிஸ்தானிடம் அடிவாங்கிய அவுஸ்திரேலியா

மைந்தன்சிவா


பாகிஸ்தானுக்கு எதிராக சாரஜா மற்றும் அபுதாயியில் நடைபெற்ற மூன்று ஒருநாள் போட்டிகளை கொண்ட தொடரை 2க்கு 1 என்ற அடிப்படையில் கைப்பற்றிய அவுஸ்திரேலியா, அதனை தொடர்ந்து நடைபெற்ற மூன்று போட்டிகளை கொண்டமைந்த 20-20 போட்டித் தொடரில் 2க்கு 1 என்ற அடிப்படையில் பாகிஸ்தானிடம் தோல்வியை தழுவி இருக்கின்றது. இந்த மூன்று 20 - 20 போட்டிகளும் துபாய் எ.எஸ்.சி மைதானத்தில் நடைபெற்றது குறிப்பிடத்தக்கது. ஒருநாள் போட்டி தொடரில் தத்தமது அணிகளை வழிநடத்திய மைக்கேல் கிளார்க் மற்றும் மிஸ்பா உல் ஹக் ஆகிய இருவரும் தலைமைப் பொறுப்பிலிருந்தும் அணியிலிருந்தும் விலகியிருக்க, அவுஸ்திரேலியாவுக்கு பெரிதாக சர்வதேச போட்டிகளில் விளையாடியிருக்காத ஜாரஜ் பெய்லியும், பாகிஸ்தானுக்கு முவறம்மத் ஹபீஸ்ஸும் தலைமைப் பொறுப்பை ஏற்றிருந்தனர். இருந்தும் நடந்த மூன்று போட்டிகளும் ஏதோ ஒரு வகையில் முக்கியத்துவம் பெற தவறியிருக்கவில்லை.

கடந்த செப்டெம்பர் 5ம் திகதி நடைபெற்ற முதலாவது போட்டியில் நாணயச்சுழற்சியில் வென்று அவுஸ்திரேலியாவை துடுப்பெடுத்தாட பணித்த பாகிஸ்தான், அவுஸ்திரேலியாவை வெறுமனே 89 ஓட்டங்களுக்குள் ஆட்டமிழக்க செய்து தங்கள் பந்துவீச்சின் வலிமையை வெளிப்படுத்தி இருந்தனர். அதிகப்படியாக டேவிட் வாரனர் 22 ஓட்டங்களை பெற்றிருந்தார். பந்துவீச்சில் சொஹைல் தன்வீர் மூன்று விக்கட்டுகளையும், ஹபீஸ், அஜ்மல், ரஸா ஹசன் ஆகியோர் தலா இரண்டு விக்கட்டுகளை வீழ்த்தியிருந்தனர். பதிலுக்கு துடுப்பெடுத்தாடிய பாகிஸ்தான் கமரான் அகமலின் 31 ஓட்டங்கள் உதவியோடு ஏழுவிக்கட்டுகளால் இலகுவாக வெற்றிபெற்றது. போட்டியின் நாயகனாக இரண்டு விக்கட்டுகளையும் 17 ஓட்டங்களையும் பெற்ற ஹபீஸ் தெரிவு செய்யப்பட்டார்! இப்போட்டியின் மூலமாக சர்வதேச இருபது ஓவர்கள் போட்டியில் அறிமுகத்தை அவுஸ்திரேலியாவின் களென் மக்ஸ்வெல்லும் பாகிஸ்தானின் நசீர் ஜான்மெட் மற்றும் ராசா ஹசன் ஆகியோரும் பெற்றனர்.

இரண்டாவது போட்டி தான் விறுவிறுப்பின் உச்சம்! இரண்டு அணிகளும் தலா 151 ஓட்டங்களை பெற போட்டியின் வெற்றி "சுப்பர் ஓவர்" முறை மூலம் தீர்மானிக்கப்பட்டது. சுப்பர் ஓவரில் முதலில் துடுப்பெடுத்தாடிய அவுஸ்திரேலியா சார்பாக வார்னரும், வட்சனும் களமிறங்க பாகிஸ்தான் சார்பாக உமர் ஹூல் பந்துவீசினார். வட்சனின் விக்கட்டை இழந்து, ஒரு பவுண்டரி உட்பட 11 ஓட்டங்களை பெற்று 12 ஓட்டங்களை வெற்றி இலக்காக நிர்ணயித்த அவுஸ்திரேலியாவை உமர் அகமலும், ரசாக்கும் தலா ஒரு பவுண்டரிகளை விளாசி தோல்வியடைய செய்தனர். போட்டியின் நாயகனாக இரண்டு விக்கட்டுகளை கைப்பற்றிய சஜித் அஜ்மல் தெரிவுசெய்யப்பட்டார். இந்த தோல்வியின் மூலம் சர்வதேச இருபதுக்கு 20 தரப்படுத்தலில் அவுஸ்திரேலிய அணி பங்களாதேஸ் மற்றும் அயர்லாந்துக்கு அடுத்தாக 10ம் இடத்தை பெற்றுக்கொண்டமை குறிப்பிடத்தக்கது!

தொடர்ந்து இரு தோல்விகளால் அடிபட்டு போயிருந்த அவுஸ்திரேலியா மூன்றாவது போட்டியில் வீறுகொண்டு எழுந்து பாகிஸ்தானை துவம்சம் செய்தது என்றே குறிப்பிடலாம். முதலில் துடுப்பெடுத்தாடிய அவுஸ்திரேலிய அணி வார்னர், வட்சனின் அதிரடியால் 168 ஓட்டங்களை குவித்தது. வார்னர் ஆறு சிக்சர்கள் அடங்கலாக 59 ஓட்டங்களையும், வட்சன் ஐந்து சிக்சர்கள் அடங்கலாக 47 ஓட்டங்களையும் பெற்றனர். பதிலுக்கு ஆடிய பாகிஸ்தான் வெறுமனே 74 ஓட்டங்களுக்கு சகல விக்கட்டுகளையும் இழந்து 94 ஓட்டங்களால் தோல்வியை தழுவியது. இது 20-20 போட்டிகளில் பாகிஸ்தான் பெற்றுக்கொண்ட மிக குறைந்த ஓட்டமாகவும், டெஸ்ட் அந்தஸ்துள்ள நாடு ஒன்றின் 20-20 போட்டியின் மிக குறைந்த ஓட்டமாகவும் அமைந்துவிட்டது. பந்துவீச்சில் ஸ்டார்க் மற்றும் கமின்ஸ் தலா மூன்று விக்கட்டுகளை வீழ்த்தினர். போட்டியின் நாயகனாக டேவிட் வார்னரும் தொடரின் நாயகனாக சஜித் அஜ்மலும் தெரிவு செய்யப்பட்டனர்.

மூன்று போட்டிகளை கொண்ட இந்த தொடரில் அதிக ஓட்டங்களை பெற்றோர் வரிசையில் அவுஸ்திரேலியாவின் வார்னர் (112), வாட்சன்(83) ஆகியோர் முதல் இரு இடங்களை பெற்றனர். பந்துவீச்சை பொறுத்தவரை தொடரில் அதிக விக்கட்டுகளை பாகிஸ்தானின் சஜித் அஜ்மல் கைப்பற்றினார். இவர் ஆறு விக்கட்டுகளையும் அவுஸ்திரேலியாவின் கமின்ஸ் ஐந்து விக்கட்டுகளையும் கைப்பற்றினார். தொடரில் அனைத்து போட்டிகளிலும் அவுஸ்திரேலியாவுக்கு அஜ்மலின் சுழல்புந்து ஒரு சோதனையாகவே அமைந்திருந்தது. இரு அணிகளும் சமமாக மோதிகொண்டதொராகவே இத்தொடர் அமைந்திருந்தாலும் இலங்கையில் நடக்கவுள்ள உலகக்கிண்ணை 20-20 போட்டிகளுக்கு ஒரு நல்ல பயிற்சி போட்டியாகவும் இரு அணிகளுக்கும் இது அமைந்திருக்கும். இறுதிப்போட்டி வெற்றியுடன் அவுஸ்திரேலியா தரப்படுத்தலில் ஒன்பதாம் இடத்துக்கு முன்னேறியிருக்கிற அதேசமயம் பாகிஸ்தான் ஆறாம் இடத்தில் இருக்கின்றமை குறிப்பிடத்தக்கது. ●



சீன்(6) உந்து யுவராஜ்

தரன்நரன் தில்லையம்பலம்



இந்திய அணிக்கு 28 ஆண்டுகளுக்கு பின்னர் உலக கிண்ணத்தை வென்று கொடுக்க முக்கிய பங்காற்றிய இந்தியர்களின் கனவு நாயகன் யுவராஜ் கிரிக்கெட் உலகிற்கு மீண்டு வருவாரா? என்கின்ற கேள்வி அண்மைய காலங்களில் பலராலும் முன்வைக்கப்பட்டது. பத்து மாத போராட்டத்திற்கு பின்னர் சென்னை சேப்பாக்கம் ஸ்தானத்தில் இந்த வீரனின் வரவுக்காக ஏராளமான இந்தியர்கள் தவம் கிடந்தனர். யுவராஜ் ஸ்தானத்திற்குள் நுழைந்த அந்த தருணத்தில் கிரிக்கெட்டை நேசிக்கின்ற அனைவரும் சந்தோசத்தில் திளைத்திருப்பார்கள் என்றால் அது என்றும் மிகையல்ல. தன் மீள் வருகையை உறுதிப்படுத்தும் முகமாக நியூசிலாந்துக்கு எதிரான இருபதுக்கு 20 போட்டியில் 26 பந்துவீச்சுக்களை எதிர்கொண்டு இரண்டு ஆறு ஓட்டங்கள் அடங்கலாக 34 ஓட்டங்களைப் பெற்றுக்கொடுத்தார்.

தனிப்பட்ட ரீதியில் யுவராஜை பிடிக்காதா பல கிரிக்கெட் ரசிகர்கள் இன்றும் நம்மத்தியில் இருக்கிறார்கள். அது அவர் ஸ்தானத்தில் நடந்து கொள்கின்ற அக்கோசமான விதம் என்று சொல்லி கொள்ளலாம். ஆனாலும் பிடிக்காதவர்கள் கூட பிரார்த்தனை செய்தார்கள் இவர் மீள் வருவக்காய். புற்று நோய் எனும் கொடிய நோய் யுவராஜ்'க்கு இருக்கிறது என்கின்ற செய்தி பத்திரிகைகளில் வெளிவர ஆரம்பித்த நாள் முதலாய் இவர் மீண்டு வருவது என்பது சந்தேகமாகவே நோக்கப்பட்டது. ஆனாலும் தன்னால் மீண்டு வருமுடியும் என்கின்ற அசைக்க முடியாத நம்பிக்கை இந்த போராட்ட வீரனுக்கு மட்டும் இருந்தது என்றே சொல்லி கொள்ளலாம்.

இறுதியாக 2014 நவம்பர் மாதம் மேற்கூறிய தீவுகளுக்கு எதிரான டெஸ்ட் போட்டிகள் இவர் பங்குபற்றிய இறுதி சர்வதேச ஆட்டமாகும். அந்த போட்டியில் மேற்கூறிய தீவுகள் அணியின் தலைவர் ட்ரேன் சாமியின் பந்தில் LBW முறையில் ஆட்டமிழந்து சென்றிருந்தார். அந்த போட்டிக்கு பின்னர் தான் இவருக்கு நுரையீரல் புற்றுநோய் இருக்கிறது எனும் அதிர்ச்சி தகவல் ஊடகங்களில் கசிய ஆரம்பித்தது. அன்றைய நாள் முதலாய் போராட்ட ஆரம்பித்த யுவராஜ் இன்று மறுபிறவி எடுத்திருக்கிறார் என்றே சொல்லி விடலாம்.

சிகிச்சைகளுக்காக அமெரிக்காவின் பிரபல போஸ்டன் மருத்துவ மனையில் கடந்த பெப்ரவரி மற்றும் மார்ச் மாதங்களில் "ஹோமியோத்திரோபி" எனும் சிகிச்சைக்கு பின்னர் ஏப்ரலில் இவர் இந்தியா திரும்பி தற்போது ஆறு மாதங்களின் பின்னர் சர்வதேச கிரிக்கெட் அரங்கில் தடம்பதித்துள்ளார். குறித்த இந்த காலப்பகுதியில் இவரை போன்றே புற்று நோயால் பாதிக்கப்பட்டு பின்னர் சர்வதேச சைக்கிளோட்ட போட்டிகளில் சாதித்த ஆம்ஸ்ட்ராஃம் இவருக்கு பல்வேறு வழிகளில் உளவியல் ரீதியாக உதவியதை யாராலும் மறந்து விட முடியாது. யுவராஜின் போராட்ட குணம் தான் பல்வேறு சரிவுகளிலிருந்தும் அவரை மீட்டெடுக்க உதவியது. இந்தியாவுக்கு மீண்டும் ஒரு உலகக் கிண்ணத்தை இருபதுக்கு 20 போட்டிகளில் வென்று கொடுப்பதற்கு இம்முறையும் முக்கிய பங்காற்றுவாரா என்பதை பொறுத்திருந்து பார்ப்போம்.



உலகத்தின் முல்லைகள் தந்தியின் தேர்வை

திறமையுள்ள ஆனால் ஆர்ப்பாட்டமேயில்லாத இந்த வீராங்கனையை நீங்கள் கொழும்பு - வெள்ளவத்தையின் தெருக்கள் பலவற்றில் கண்டிருக்கலாம். ஏழு அடிக்கு நான்கு சென்ரிமீற்றர்களே குறைவான உயரத்தை உடையவர் இவர். யாழ்ப்பாணத்தில் பிறந்து தற்போது கொழும்பில் வசிக்கும் இந்த வலைப்பந்து வீராங்கனை அண்மையில் நடைபெற்று முடிந்த ஆசியக்கிண்ண போட்டியிலும் கடந்த வருடம் சிங்கப்பூரில் நடைபெற்ற 13வது உலக கிண்ண வலைப்பந்தாட்ட போட்டியிலும் கலந்து கொண்டவர். பலம்பொருந்திய பெரிய அணிகளுக்கெல்லாம் பலத்த சவால் நிறைந்த Shooter ஆக விளங்கினார்.



பல அணிகள் இவரின் shoot செய்யும் பலத்தை கட்டுப்படுத்த பல வித்தியாசமான முறைகளையெல்லாம் கையாள வேண்டியிருந்தமை குறிப்பிடத்தக்கது. அதிலும் உலககிண்ணத்தில் சிங்கப்பூர் அணி, றக்பி போட்டிகளில் கையாளப்படும் Lion Dance நுட்பத்தை ஒரு வீரர் இன்னொரு வீரரை உயர்த்தி தூக்கி பிடிப்பதால்) ஒத்த ஒரு முறையை கையாண்டும் இவரது தனித்திறமையை கட்டுப்பாட்டிற்குள் கொண்டுவர முயற்சித்திருந்தது.

இவர் இதுவரை 6 ஆசியப்போட்டிகளில் போட்டிகளில் கலந்து கொண்டு முயற்சித்த 373pointsகளில் 350ஊ இலங்கைக்கு பெற்றுக்கொடுத்திருந்தார். உலககிண்ண போட்டிகளிலும் 6 போட்டிகளில் கலந்து கொண்டு, தான் முயற்சித்த 297 pointsகளில் 7ஊ மட்டும் தவறவிட்டு 290pointsகளை (98%) பெற்றுக்கொடுத்திருந்தார். இவ்வாறு தமிழரான எங்களுக்கெல்லாம் பெருமை சேர்த்து கொண்டிருக்கும் சர்வதேச வலைப்பந்தாட்ட வீராங்கனையான தர்ஜினியின் ஒரு சிறு பேட்டி உங்களுக்காக..

கேள்வி: உங்களது குடும்பம் உற் பற்றி சிறு அறிமுகத்தை தாருங்கள்?

நான் தர்ஜினி சிவலிங்கம் புன்னாலைக்கட்டுவன் ஈவினை என்பது எனது உற். அப்பாவின் தொழில் விவசாயம். அம்மா வீட்டுத்தலைவி. குடும்பத்தில் 6சகோதரர்கள் நாங்கள். 3 அண்ணாக்கள் ஒரு அக்கா ஒரு தம்பி.

கேள்வி: பாடசாலைக்கல்வியை எங்கே கற்றீர்கள்?

வசாவிலான் மத்திய மகா வித்தியாலயத்தில்.



கேள்வி: வலைப்பந்தாட்டம் மீதான உங்களின் ஆர்வம் எப்போது உருவானது?

பாடசாலை காலத்தில் போட்டிகளில் விளையாடும் போது.

கேள்வி: நீங்கள் விளையாடிய காலத்தில் உங்கள் பாடசாலை அணி எந்தளவு தூரம்வரை சிறந்த வெற்றிகளை பெற்றிருந்தது?

எங்கள் அணி கோட்ட மட்டம் வரை சென்றிருந்தது. ஆனால் வெல்ல முடியவில்லை.

கேள்வி: பாடசாலை அணிக்கு தலைவியாக இருந்தீர்களா?

இல்லை. சாதாரண வீரராகவே விளையாடினேன். அப்போது கூடியளவு போட்டிகளில் விளையாடியிருக்கவில்லை. அந்தக் காலம் பிரச்சனையான போர்ச்சுழல் நிறைந்த பாதைகள் பூட்டப்பட்ட காலப்பகுதியாக இருந்தமையால் எனது திறமைகள் மழுங்கடிக்கப்பட்டிருந்தன.

கேள்வி: பாடசாலைக்காலத்தில் ஒழுங்காக பயிற்சிகள் வழங்கப்பட்டிருந்தனவா?

பெரிதாக இருக்கவில்லை.

நார்த்தி

கேள்வி: உங்களது பாடசாலைக்காலத்தில் யாழ்ப்பாண்ட வலைப்பந்தாட்ட அணி இருந்ததா? அதில் பங்கு பற்றியிருந்தீர்களா?

30 வருடங்களாக யாழ்ப்பாண்ட அணி இருக்கின்றது. ஆனால் அவர்களால் கூட என்னை கண்டுபிடிக்க முடியவில்லை.

கேள்வி: பாடசாலைக்காலத்தில் நீங்கள் விளையாடும் போது எதிர்காலத்தில் இப்படி ஒரு பெரிய வீராங்கனையாக வருவீர்கள் என்று உங்கள் பெறுபேறுகளை கொண்டு எதிர்பார்த்தீர்களா?

நிச்சயமாக இல்லாவிடினும், என்னால் மற்றவர்களை விட இலகுவாக சில இலக்குகளை எட்ட முடிவதுண்டு உதாரணமாக உயரம் பாய்தல் ஆனாலும் தகுந்த பயிற்சி, பாதுகாப்பு இல்லாமல் துணிந்து விளையாட்டுகளில் நான் ஈடுபடவில்லை. காரணம் நான் அப்போது தான் விரைவாக வளர்ந்து கொண்டிருந்தேன், என் எலும்புகளுக்கு பலமான பாதுகாப்பு தேவைப்பட்டது. அடுத்த இதழில் தொடரும்..

ஐ.சி.சி விருதுகள் - 2012

சிறு பதிவுகள்

கேடயல்



